





Συμπλήρωμα Μηναίου

ΤΗΙ ΚΒ' ΝΟΕΜΒΡΙΟΥ

Μνήμη τοῦ Ὁσίου Πατρὸς ἡμῶν  
Ἰακώβου τῆς Εὐβοίας

ΟΡΘΡΟΣ

ΧΟΡΟΣ

Ἦχος γ'.

Θεὸς Κύριος καὶ ἐπέφανεν ἡμῖν.  
Εὐλογημένος ὁ ἐρχόμενος ἐν ὀνόματι  
Κυρίου.

**Στίχ. α'.** Ἐξομολογεῖσθε τῷ Κυρίῳ καὶ  
ἐπικαλεῖσθε τὸ ὄνομα τὸ ἅγιον αὐτοῦ.

ἦ· Ἐξομολογεῖσθε τῷ Κυρίῳ, ὅτι ἀγαθός,  
ὅτι εἰς τὸν αἰῶνα τὸ ἔλεος αὐτοῦ.

**Στίχ. β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμνάνην αὐτούς.

**Στίχ. γ'.** Παρὰ Κυρίου ἐγένετο αὕτη καὶ  
ἔστι θαυμαστή ἐν ὀφθαλμοῖς ἡμῶν.

Ἀπολυτίκιον.

Συμπλήρωμα Μηναίου ---

Ἦχος γ'. Θείας πίστεως.

Χαίρει ἔχουσα, σὲ παραστάτην, ἡ  
πολύφημος νῆσος Εὐβοίας, καὶ τοῦ ὁσίου  
Δαυΐδ ἐπαγάζεται, ἡ θεία Μάνδρα τὸν  
τάφον σου ἔχουσα, θεοχαρίτωτε πάτερ  
Ἰάκωβε, σὺ γὰρ χάριτας, βλυστάνεις  
ἡμῖν ἐκάστοτε, ὡς ρεῦμα Παρακλήτου  
ἀνεπίσχετον.

Δόξα. Ἔτερον.

Συμπλήρωμα Μηναίου ---

Ἦχος δ'. Ταχὺ προκατάλαβε.

Εὐβοίας τὸν ἔφορον, καὶ κοινοβίου  
Δαυΐδ, σεπτὸν προεξάρχοντα, καὶ τοῦ  
λαοῦ ποδηγόν, Ἰάκωβον ὅσιον, δεῦτε ἐν  
εὐφροσύνῃ, καταστέψωμεν ὕμνοις, οὗτος  
γὰρ ἐντυγχάνει, τῷ Χριστῷ ὑπὲρ πάντων,  
παρέχει δὲ τοῖς ἀνθρώποις, χάριν καὶ ἔλεος.

Καὶ νῦν.

Ἀπολυτίκιον τῆς ἑορτῆς.

Τοῦ Μηναίου ---

Ἦχος δ'.

Σήμερον τῆς εὐδοκίας Θεοῦ τὸ  
προοίμιον, καὶ τῆς τῶν ἀνθρώπων σωτηρίας  
ἡ προκήρυξις. Ἐν Ναῶ τοῦ Θεοῦ τρανώς  
ἡ Παρθένος δείκνυται, καὶ τὸν Χριστὸν  
τοῖς πᾶσι προκαταγγέλλεται. Αὐτῇ καὶ  
ἡμεῖς μεγαλοφώνως βοήσωμεν· Χαῖρε τῆς  
οἰκονομίας τοῦ Κτίστου ἡ ἐκπλήρωσις.

Ἀναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 19. Μεθ' ὃ ἡ μικρὰ Συναπτή.

ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου  
δεηθώμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι σὸν τὸ κράτος καὶ σοῦ ἐστὶν  
ἡ βασιλεία καὶ ἡ δύναμις καὶ ἡ δόξα,  
τοῦ Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ εἰς τοὺς αἰῶνας τῶν  
αἰώνων.

(Ἀμήν.)

ΧΟΡΟΣ

Κάθισμα Α'.

Συμπλήρωμα Μηναίου ---

Ἦχος α'. Τὸν τάφον σου Σωτήρ.

Ἰάκωβον σεμνόν, Λιβισίου τὸν γόνον,  
καὶ μέγαν ἀσκητὴν, ἐν ἐσχάτοις τοῖς

χρόνοις, τὸν ὅσιον ἡγούμενον, ἐπαινέσωμεν  
ἄσμασιν, ὡς γὰρ ἄγγελος, ἐπὶ τῆς γῆς  
ἐπεγνώσθη, τὰ ἀθροίσματα, τῶν ὀρθοδόξων  
παιδεύων, τοῖς θείοις διδάγμασιν.

Δόξα· καὶ νῦν. **Τῆς Ἑορτῆς.**

Τοῦ Μηναίου ---

**Ἦχος α΄.** *Τὸν τάφον σου Σωτήρ.*

Δικαίων ὁ καρπός, Ἰωακείμ καὶ τῆς  
Ἄννης, προσφέρεται Θεῷ, Ἰερῷ ἐν ἀγίῳ,  
σαρκὶ νηπιάζουσα, ἢ τροφὸς τῆς ζωῆς ἡμῶν,  
ἦν ἡυλόγησεν, ὁ ἱερὸς Ζαχαρίας. Ταύτην  
ἄπαντες, ὡς τοῦ Κυρίου Μητέρα, πιστῶς  
μακαρίζωμεν.

*Αναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 20. Μεθ' ὃ ἡ μικρὰ Συναπτή.*

## ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης ἡμῶν  
Θεοτόκου καὶ ἀειπαρθένου Μαρίας μετὰ  
πάντων τῶν Ἀγίων μνημονεύσαντες, ἑαυτοὺς  
καὶ ἀλλήλους καὶ πᾶσαν τὴν ζωὴν ἡμῶν  
Χριστῷ τῷ Θεῷ παραθώμεθα.

(Σοί, Κύριε.)

## ΙΕΡΕΥΣ

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν, τῷ  
Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν  
καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

### Κάθισμα Β΄.

Συμπλήρωμα Μηναίου ---

**Ἦχος α΄.** *Τὸν τάφον σου Σωτήρ.*

Ὁ τάφος σου πηγή, ἀγιάσματος ὥφθη,  
ἰᾶται γὰρ πιστῶν, τὰ νοσήματα πάντα,  
καὶ δίδωσι παράκλησιν, τοῖς πενθοῦσι καὶ  
κλαίουσι, καὶ τὰ πνεύματα, τὰ πονηρὰ  
ἐκδιώκει, διὰ τοῦτό σε, ὡς τοῦ Χριστοῦ  
ὄντως δούλον, Ἰάκωβε μέλπομεν.

Δόξα· καὶ νῦν. **Τῆς Ἑορτῆς.**

Τοῦ Μηναίου ---

**Ἦχος δ΄.** *Κατεπλάγη Ἰωσήφ.*

Πρὸ συλλήψεως Ἀγνή, κατηγιάσθης  
τῷ Θεῷ, καὶ τεχθεῖσα ἐπὶ γῆς, δῶρον  
προσήχθης νῦν αὐτῷ, ἀποπληροῦσα  
πατρῶαν ἐπαγγελίαν. Τῷ θείῳ δὲ Ναῶ, ὡς  
θεῖος ὄντως ναός, ἐκ βρέφους καθαρῶς,  
μετὰ λαμπάδων φαιδρῶν, ἀποδοθεῖσα  
ὥφθης δοχεῖον, τοῦ ἀπροσίτου καὶ θείου  
Φωτός. Μεγάλη ὄντως, ἡ πρόοδος σου, μόνη  
Θεόνυμφε καὶ ἀειπάρθενε.

### Ὁ Πολυέλεος.

*Ψαλμὸς ΡΛΔ' (134).*

*Ψαλμὸς ΡΛΕ' (135).*

*Ἐκλογή*

### Ἐκλογὴ εἰς Ὅσιους

Τῆς δεήσεώς μου. Ἀλληλούϊα.

1. Ὑπομένων ὑπέμεινα τὸν Κύριον καὶ  
προσέσχε μοι, καὶ εἰσήκουσε τῆς δεήσεώς  
μου. Ἀλληλούϊα. (39:2)
2. Καὶ ἔστησεν ἐπὶ πέτραν τοὺς πόδας  
μου, καὶ κατηύθυνε τὰ διαβήματά μου.  
Ἀλληλούϊα. (39:3)
3. Ἴδου ἐμάκρυνα φυγαδεύων καὶ  
ἡυλίσθην ἐν τῇ ἐρήμῳ. Ἀλληλούϊα. (54:8)

4. Ἦγρύνθησα, καὶ ἐγενόμην  
ὡς στρουθίον μονάζον ἐπὶ δώματος.  
Ἀλληλούϊα. (101:8)

5. Ἐγενήθη τὰ δάκρυά μου ἐμοὶ ἄρτος,  
ἡμέρας καὶ νυκτός. Ἀλληλούϊα. (41:4)

6. Τὰ γόνατά μου ἡσθένησαν ἀπὸ  
νηστείας, καὶ ἡ σὰρξ μου ἡλλοιώθη δι'  
ἔλαιον. Ἀλληλούϊα. (108:24)

7. Λούσω καθ' ἐκάστην νύκτα τὴν  
κλίνην μου, ἐν δάκρυσί μου τὴν στρωμνὴν  
μου βρέξω. Ἀλληλούϊα. (6:7)

8. Ἐπλήγην ὥσεί χόρτος, καὶ ἐξηράνθη ἡ  
καρδία μου. Ἀλληλούϊα. (101:5)

9. Ὅτι ἐπελαθόμην, τοῦ φαγεῖν τὸν  
ἄρτον μου. Ἀλληλούϊα. (101:5)

10. Ἀπὸ φωνῆς τοῦ στεναγμοῦ μου,  
ἐκολλήθη τὸ ὅστούν μου τῇ σαρκί μου.  
Ἀλληλούϊα. (101:6)

11. Διὰ τοὺς λόγους τῶν χειλέων σου,  
ἐγὼ ἐφύλαξα ὁδοὺς σκληράς. Ἀλληλούϊα.  
(16:4)

12. Ἐδίψησέ σε ἡ ψυχὴ μου, ποσαπλῶς  
σοι ἡ σὰρξ μου, ἐν γῇ ἐρήμῳ καὶ ἀβάτῳ καὶ  
ἀνύδρῳ. Ἀλληλούϊα. (62:2)

13. Ἐξέλιπον οἱ ὀφθαλμοί μου, ἀπὸ τοῦ  
ἐλπίζειν με ἐπὶ τὸν Θεόν μου. Ἀλληλούϊα.  
(68:4)

14. Πλεονάκεις ἐπολέμησάν με ἐκ  
νεότητός μου. Ἀλληλούϊα. (128:1)

15. Ἐγὼ δὲ ἐν τῷ αὐτοῦς παρενοχλεῖν  
μοι, ἐνεδύομην σάκκον, καὶ ἐταπείνουν ἐν  
νηστεία τὴν ψυχὴν μου. Ἀλληλούϊα. (34:13)

16. Καὶ γινώτε, ὅτι ἐθαυμάστωσε Κύριος  
τὸν ὅσιον αὐτοῦ. Ἀλληλούϊα. (4:4)

17. Ὅτι Κύριος ἀγαπᾷ κρίσιν, καὶ  
οὐκ ἐγκαταλείψει τοὺς ὁσίους αὐτοῦ.  
Ἀλληλούϊα. (36:28)

18. Φυλάσσει Κύριος τὰς ψυχὰς τῶν  
οσίων αὐτοῦ. Ἀλληλούϊα. (96:10)

19. Καυχῆσονται ὅσοι ἐν δόξῃ, καὶ  
ἀγαλλιάσονται ἐπὶ τῶν κοιτῶν αὐτῶν.  
Ἀλληλούϊα. (149:5)

20. Τίμιος ἐναντίον Κυρίου ὁ θάνατος  
τῶν οσίων αὐτοῦ. Ἀλληλούϊα. (115:5)

21. Ἡ αἴνεσις αὐτοῦ ἐν ἐκκλησίᾳ οσίων.  
Ἀλληλούϊα. (149:1)

22. Ψάλατε τῷ Κυρίῳ, οἱ ὅσοι αὐτοῦ,  
καὶ ἐξομολογεῖσθε τῇ μνήμῃ τῆς ἀγιωσύνης  
αὐτοῦ. Ἀλληλούϊα. (29:5)

Δόξα. **Τριαδικόν.**

**Ἦχος α'.**

Τὸν Πατέρα προσκυνήσωμεν, καὶ τὸν  
Υἱὸν δοξολογήσωμεν, καὶ τὸ Πανάγιον  
ῥομῶ, πάντες Πνεῦμα ἀνυμνήσωμεν,  
κράζοντες καὶ λέγοντες· Παναγία Τριάς,  
σῶσον πάντας ἡμᾶς.

Καὶ νῦν. **Θεοτοκίον.**

**Ἦχος α'.**

Τὴν Μητέρα σου προσάγει σοι,  
εἰς ἱκεσίαν ὁ λαός σου Χριστέ· ταῖς  
παρακλήσεσιν αὐτῆς, τοὺς οἰκτιρμοὺς σου  
δὸς ἡμῖν Ἀγαθέ, ἵνα σε δοξάζωμεν, τὴν  
ἐλπίδα τῶν ψυχῶν ἡμῶν.

**ΙΕΡΕΥΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι ἡυλόγηταί σου τὸ ὄνομα, καὶ  
δεδόξασταί σου ἡ βασιλεία, τοῦ Πατρὸς καὶ  
τοῦ Υἱοῦ καὶ τοῦ Ἁγίου Πνεύματος, νῦν καὶ  
ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

### Κάθισμα Γ'.

Συμπλήρωμα Μηναίου ---

**Ἦχος γ'.** Τὴν ὡραιότητα.

Πάτερ Ἰάκωβε, ἐν τῇ καρδίᾳ σου, ἔσχες  
τὸν Κύριον, τὸν Παντοκράτορα, διὸ τὰ τόξα  
τοῦ ἐχθροῦ, συνέτριψας καὶ ἔχαιρες, ὥσπερ  
δὲ οἱ ἄγγελοι, τὸ σὸν πρόσωπον ἔλαμπεν,  
ὅτε τὴν οὐράνιον, λειτουργίαν προσέφερες,  
καὶ πᾶσι τὴν σὴν χάριν ἐχορήγεις, τοῖς  
λόγοις καὶ τοῖς τρόποις σου μακάριε.

Δόξα· καὶ νῦν. **Τῆς Ἑορτῆς.**

Τοῦ Μηναίου ---

**Ἦχος πλ. δ'.** Τὸ προσταχθέν.

Ἀγαλλιᾶσθω ὁ Δαυῖδ ὁ ὕμνογράφος,  
καὶ χορευέτω Ἰωακείμ σὺν τῇ Ἄννῃ, ὅτι  
γόνος ἅγιος ἐξ αὐτῶν προῆλθε· Μαρία  
ἡ φωτοφόρος θεία λαμπάς, καὶ χαίρει  
εἰσερχομένη ἐν τῷ Ναῷ, ἣν καὶ βλέπων  
ἡυλόγησεν, ὁ Βαραχίου υἱός, καὶ χαίρων  
ἀνεκραύγαζε· Χαῖρε θαῦμα παγκόσμιον.

### Ἀντίφωνον Α'.

**Ἦχος δ'.**

Ἐκ νεότητός μου πολλὰ πολεμεῖ με  
πάθη, ἀλλ' αὐτὸς ἀντιλαβοῦ, καὶ σῶσον  
Σωτήρ μου. (δὶς)

Οἱ μισοῦντες Σιών, αἰσχύνθητε ἀπὸ  
τοῦ Κυρίου· ὡς χόρτος γάρ, πυρὶ ἔσεσθε  
ἀπεξηραμμένοι. (δὶς)

Δόξα.

Ἀγίῳ Πνεύματι πᾶσα ψυχὴ ζwoῦται, καὶ  
καθάρσει ὑψοῦται λαμπρύνεται, τῇ τριαδικῇ  
Μονάδι ἱεροκρυφίως.

Καὶ νῦν.

Ἀγίῳ Πνεύματι, ἀναβλύζει τὰ τῆς  
χάριτος ρεῖθρα, ἀρδεύοντα, ἅπασαν τὴν  
κτίσιν πρὸς ζωογονίαν.

### Προκείμενον. Ψαλμοὶ 115, 111.

Τίμιος ἐναντίον Κυρίου ὁ θάνατος τῶν  
οσίων αὐτοῦ. (δὶς)

**Στίχ.** Μακάριος ἀνὴρ ὁ φοβούμενος τὸν  
Κύριον.

Τίμιος ἐναντίον Κυρίου ὁ θάνατος τῶν  
οσίων αὐτοῦ.

## ΔΙΑΚΟΝΟΣ

Τοῦ Κυρίου δεηθῶμεν.

(Κύριε, ἐλέησον.)

## ΙΕΡΕΥΣ

Ὅτι Ἅγιος εἶ ὁ Θεὸς ἡμῶν, καὶ ἐν  
ἁγίοις ἐπαναπαύῃ, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἀγίῳ Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

## ΧΟΡΟΣ

Ἀμήν.

**Ἦχος β'.**

Πᾶσα πνοὴ αἰνεσάτω τὸν Κύριον. (δὶς)  
Αἰνεσάτω πνοὴ πᾶσα τὸν Κύριον.

### ΔΙΑΚΟΝΟΣ

Καὶ ὑπὲρ τοῦ καταξιωθῆναι ἡμᾶς τῆς ἀκροάσεως τοῦ ἁγίου Εὐαγγελίου, Κύριον τὸν Θεὸν ἡμῶν ἱκετεύωμεν.

(Κύριε, ἐλέησον. Κύριε, ἐλέησον. Κύριε, ἐλέησον.)

### ΔΙΑΚΟΝΟΣ

Σοφία. Ὁρθοί. Ἀκούσωμεν τοῦ ἁγίου Εὐαγγελίου.

### ΙΕΡΕΥΣ

Εὐρήνη πᾶσι.

(Καὶ τῷ πνεύματί σου.)

### ΙΕΡΕΥΣ

Ἐκ τοῦ κατὰ Λουκᾶν ἁγίου Εὐαγγελίου τὸ ἀνάγνωσμα.

### ΔΙΑΚΟΝΟΣ

Πρόσχωμεν.

(Δόξα σοι, Κύριε, δόξα σοι.)

### ΙΕΡΕΥΣ (ἀπὸ τῆς Ωραίας πύλης)

Λου Γ' 17 - 23

Τῷ καιρῷ ἐκείνῳ, ἔσθη ὁ Ἰησοῦς ἐπὶ τόπου πεδινοῦ, καὶ ὄχλος μαθητῶν αὐτοῦ, καὶ πλῆθος πολὺ τοῦ λαοῦ ἀπὸ πάσης τῆς Ἰουδαίας καὶ Ἱερουσαλὴμ καὶ τῆς παραλίου Τύρου καὶ Σιδῶνος, οἱ ἦλθον ἀκοῦσαι αὐτοῦ καὶ ἰαθῆναι ἀπὸ τῶν νόσων αὐτῶν, καὶ οἱ ὀχλούμενοι ἀπὸ πνευμάτων ἀκαθάρτων, καὶ ἐθεραπεύοντο· καὶ πᾶς ὁ ὄχλος ἐζήτει ἅπτεσθαι αὐτοῦ, ὅτι δύναμις παρ' αὐτοῦ ἐξήρχετο καὶ ἰᾶτο πάντας. Καὶ αὐτὸς ἐπάρας τοὺς ὀφθαλμοὺς αὐτοῦ εἰς τοὺς μαθητὰς αὐτοῦ ἔλεγε· Μακάριοι οἱ πτωχοί, ὅτι ὑμετέρα ἐστὶν ἡ βασιλεία τοῦ Θεοῦ. μακάριοι οἱ πεινῶντες νῦν, ὅτι χορτασθήσεσθε. μακάριοι οἱ κλαίοντες νῦν, ὅτι γελάσετε. μακάριοι ἐστε ὅταν μισήσωσιν ὑμᾶς οἱ ἄνθρωποι, καὶ ὅταν ἀφορίσωσιν

ὑμᾶς καὶ ὀνειδίσωσι καὶ ἐκβάλωσι τὸ ὄνομα ὑμῶν ὡς πονηρὸν ἕνεκα τοῦ υἱοῦ τοῦ ἀνθρώπου. χαίrete ἐν ἐκείνῃ τῇ ἡμέρᾳ καὶ σκιρτήσατε· ἰδοὺ γὰρ ὁ μισθὸς ὑμῶν πολὺς ἐν τῷ οὐρανῷ.

(Δόξα σοι, Κύριε, δόξα σοι.)

### ΑΝΑΓΝΩΣΤΗΣ

#### Ψαλμὸς Ν' (50).

Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου. Ἐπὶ πλεῖον πλῦνόν με ἀπὸ τῆς ἀνομίας μου, καὶ ἀπὸ τῆς ἁμαρτίας μου καθάρισόν με. Ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διὰ παντός. Σοὶ μόνῳ ἥμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῆς ἐν τοῖς λόγοις σου, καὶ νικήσης ἐν τῷ κρίνεσθαί σε. Ἴδου γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου. Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι. Ραντιεῖς με ὑσσώπῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι. Ακουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα. Αποστρέψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον. Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου. Μὴ ἀπορρίψης με ἀπὸ τοῦ προσώπου σου καὶ το Πνεῦμά σου τὸ ἅγιον μὴ ἀντανέλης ἀπ' ἐμοῦ. Απόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με. Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι. Ρῦσαί με



ἐξ αἱμάτων, ὁ Θεός, ὁ Θεὸς τῆς σωτηρίας μου· ἀγαλλιάζεται ἡ γλῶσσά μου τὴν δικαιοσύνην σου. Κύριε, τὰ χεῖλή μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ὅτι εἰ ἠθέλησας θυσίαν, ἔδωκα ἄν· ὁλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὁλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

Συμπλήρωμα Μηναίου ---

**ΧΟΡΟΣ**

Δόξα. **Ἦχος β'.**

Ταῖς τοῦ σοῦ Ὁσίου πρεσβείαις,  
Ἐλεῆμον, ἐξάλειψον τὰ πλήθη τῶν ἐμῶν  
ἐγκλημάτων.

Καὶ νῦν.

Ταῖς τῆς Θεοτόκου πρεσβείαις, Ἐλεῆμον,  
ἐξάλειψον τὰ πλήθη τῶν ἐμῶν ἐγκλημάτων.

**Ἰδιόμελον. Ἦχος β'.**

**Στίχ.** Ἐλέησόν με, ὁ Θεός, κατὰ τὸ μέγα  
ἔλεός σου, καὶ κατὰ τὸ πλήθος τῶν οἰκτιρμῶν  
σου ἐξάλειψον τὸ ἀνόμημά μου.

Ὅσιε πάτερ, ὡς μεγαλόφωνος κῆρυξ,  
καὶ ἱεουργὸς σεμνότατος, ἐν τῇ Μονῇ τοῦ  
Ὁσίου Δαυὶδ ἐξέλαμψας. Ἐχων γὰρ ἐν τῇ  
καρδίᾳ σου ἔνδον, πρὸς τὸν Φιλάνθρωπον  
Κύριον, τῆς ἀγάπης τὸ φίλτρον, διδάσκαλος  
ᾧφθης, τῆς ἀρετῆς ἀκριβέστατος, ποδηγῶν  
πρὸς τὰ κρεῖττω, ῥήμασι θείοις καὶ  
θαυμαστῇ βιοτῇ σου, τοὺς συνόντας σοι  
κοσμικοὺς καὶ μονάζοντας· οὓς καὶ τὰ  
νῦν, ταῖς πρὸς Χριστὸν πρεσβείαις σου, μὴ

παύσῃ φυλάττων ἅγιε Ἰάκωβε, ἐκ πάσης  
περιστάσεως.

**ΔΙΑΚΟΝΟΣ**

Σῶσον ὁ Θεὸς τὸν λαόν σου καὶ  
εὐλόγησον τὴν κληρονομίαν σου· ἐπίσκεψαι  
τὸν κόσμον σου ἐν ἐλέει καὶ οἰκτιρμοῖς·  
ὑψωσον κέρας Χριστιανῶν ὀρθοδόξων  
καὶ κατάπεμψον ἐφ' ἡμᾶς τὰ ἐλέη σου τὰ  
πλούσια· πρεσβείαις τῆς παναχράντου  
Δεσποίνης ἡμῶν Θεοτόκου καὶ ἀειπαρθένου  
Μαρίας, δυνάμει τοῦ τιμίου καὶ ζωοποιοῦ  
Σταυροῦ, προστασίαις τῶν τιμίων  
ἐπουρανίων Δυνάμεων ἀσωμάτων,  
ἰκεσίαις τοῦ τιμίου ἐνδόξου Προφήτου  
Προδρόμου καὶ Βαπτιστοῦ Ἰωάννου,  
τῶν ἁγίων ἐνδόξων καὶ πανευφήμων  
Αποστόλων, τῶν ἐν ἁγίοις Πατέρων ἡμῶν  
μεγάλων Ἱεραρχῶν καὶ οἰκουμενικῶν  
Διδασκάλων, Βασιλείου τοῦ Μεγάλου,  
Γρηγορίου τοῦ Θεολόγου καὶ Ἰωάννου  
τοῦ Χρυσοστόμου, Ἀθανασίου, Κυρίλλου  
καὶ Ἰωάννου τοῦ Ἐλεήμονος Πατριαρχῶν  
Ἀλεξανδρίας· Νικολάου τοῦ ἐν Μύροις,  
Σπυριδῶνος Τριμυθοῦντος καὶ Νεκταρίου  
Πενταπόλεως τῶν θαυματουργῶν·  
τῶν ἁγίων ἐνδόξων Μεγαλομαρτύρων  
Γεωργίου τοῦ Τροπαιοφόρου, Δημητρίου  
τοῦ Μυροβλήτου, Θεοδώρου τοῦ Τήρωνος,  
Θεοδώρου τοῦ Στρατηλάτου, Μηνᾶ  
τοῦ θαυματουργοῦ· τῶν Ἱερομαρτύρων  
Χαραλάμπους καὶ Ἐλευθερίου, τῆς  
ἁγίας ἐνδόξου Μεγαλομάρτυρος καὶ  
πανευφήμου Εὐφημίας· τῶν ἁγίων ἐνδόξων  
Μαρτύρων Θέκλας, Βαρβάρας, Ἀναστασίας,  
Αἰκατερίνης, Κυριακῆς, Φωτεινῆς, Μαρίνης,  
Παρασκευῆς καὶ Εἰρήνης· τῶν ὁσίων  
καὶ Θεοφόρων Πατέρων ἡμῶν· (τοῦ  
Ἁγίου τοῦ Ναοῦ)· τῶν ἁγίων καὶ δικαίων  
Θεοπατόρων Ἰωακείμ καὶ Ἄννης, τοῦ Ὁσίου  
καὶ Θεοφόρου Πατρὸς ἡμῶν Ἰακώβου τῆς  
Εὐβοίας, οὗ καὶ τὴν μνήμην ἐπιτελοῦμεν,  
καὶ πάντων σου τῶν Ἁγίων. Ἰκετεύομέν  
σε, μόνε πολυέλεε Κύριε, ἐπάκουσον ἡμῶν



τῶν ἀμαρτωλῶν δεομένων σου καὶ ἐλέησον  
ἡμᾶς.

### ΧΟΡΟΣ

Κύριε, ἐλέησον. (ιβ')

### ΙΕΡΕΥΣ

Ἐλέει καὶ οἰκτιρμοῖς καὶ φιλανθρωπία  
τοῦ μονογενοῦς σου Υἱοῦ, μεθ' οὗ εὐλογητὸς  
εἰ, σὺν τῷ παναγίῳ καὶ ἀγαθῷ καὶ ζωοποιῷ  
σου Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

(Ἀμήν.)

### ΧΟΡΟΣ

**Ὁ Κανὼν.**

**Ὡδὴ α'.**

**Κανὼν Α' τῆς Ἑορτῆς.**

Τοῦ Μηναίου ---

**Ὁ Εἰμός. Ἦχος δ'.**

Ἀνοίξω τὸ στόμα μου, καὶ  
πληρωθήσεται Πνεύματος, καὶ λόγον  
ἐρεῦξομαι, τῇ Βασιλίδι Μητρί, καὶ  
ὀφθήσομαι, φαιδρῶς πανηγυρίζων, καὶ ἄσω  
γηθόμενος, ταύτης τὴν Εἰσοδον. (δίς)

**Τροπάρια.**

Υπεραγία Θεοτόκε, σῶσον ἡμᾶς.

Σοφίας πανάχραντε, σὲ θησαυρὸν  
ἐπιστάμενοι, καὶ χάριτος βρύουσαν, πηγὴν  
ἀέναον, τὰς τῆς γνώσεως, αἰτοῦμέν σε  
ράνιδας, ἐπόμβησον Δέσποινα, τοῦ  
ἀνυμνεῖν σε ἀεὶ.

Υπεραγία Θεοτόκε, σῶσον ἡμᾶς.

Υπέρτερος Πάναγνε, τῶν οὐρανῶν  
χρηματίσασα, ναὸς καὶ παλάτιον, ἐν  
τῷ Ναῷ τοῦ Θεοῦ, ἀνατίθεσαι, αὐτῷ  
ἐτοιμασθῆναι, εἰς θείαν κατοίκησιν, τῆς  
παρουσίας αὐτοῦ.

Υπεραγία Θεοτόκε, σῶσον ἡμᾶς.

Τὸ φῶς ἀνατείλασα, ἡ Θεοτόκος  
τῆς χάριτος, πάντας κατελάμπρυνε, καὶ  
συνηγάγετο τὴν ὑπέρλαμπρον, αὐτῆς  
κατακοσμήσαι, πανήγυριν ἄσματος· δεῦτε  
συνδράμωμεν.

Υπεραγία Θεοτόκε, σῶσον ἡμᾶς.

Ἡ πύλη ἡ ἔνδοξος, ἡ λογισμοῖς  
ἀδιόδευτος, τὰς πύλας διάρασα, τὰς τοῦ  
Ναοῦ τοῦ Θεοῦ, νῦν προτρέπεται, ἡμᾶς  
συνεισελθόντας, τὰ θεία θαυμάσια,  
κατατροφῆσαι αὐτῆς.

**Κανὼν Α' τοῦ Ἀγίου.**

Συμπλήρωμα Μηναίου ---

**Ἦχος πλ. δ'. Ἀρματηλάτην Φαραῶ.**

Ἄγιε τοῦ Θεοῦ, πρέσβευε ὑπὲρ ἡμῶν.

Ἱερατείας τὴν στολὴν ἐνδέδυσαι, πάτερ  
Ἰάκωβε, καὶ τὸν βίον ἔχων, ἐν πολλαῖς  
ἀσκήσεσι, εἰς ὄρος ἀνελήλυθας, ἀρετῶν  
τοῦ Κυρίου, καὶ τύπος πᾶσι γεγένησαι, ἐν  
ἐσχάτοις χρόνοις μακάριε.

Ἄγιε τοῦ Θεοῦ, πρέσβευε ὑπὲρ ἡμῶν.

Ἀνεπιστροφῶς τὴν ὁδὸν ἐβάδισας, τῶν  
ἐντολῶν τοῦ Χριστοῦ, ἴσος τῶν Πατέρων,  
τῶν πρὸ σοῦ γεγένησαι, Ἰάκωβε πανεύφημε,  
ἐν Εὐβοίᾳ αὐγάσας, τῷ σῷ φωτὶ τοὺς  
μονάζοντας, καὶ τοὺς κοσμικοὺς προσιόντας  
σοι.

Ἄγιε τοῦ Θεοῦ, πρέσβευε ὑπὲρ ἡμῶν.

Κραταιωθείς ἀπὸ παιδὸς Ἰάκωβε,  
τοῦ Παρακλήτου αὐγαῖς, τῶν παθῶν τὸν  
ὄχλον, ἀνδρικῶς ἐσκέδασας, καὶ ὥφθης  
τοῖς συνουσί σοι, εὐσεβείας ὁ κῆρυξ, καὶ ὁ  
διδάσκαλος πίστεως· ὅθεν τὴν σὴν μνήμην  
γεραίρομεν.

Υπεραγία Θεοτόκε, σῶσον ἡμᾶς.

**Θεοτοκίον.**

Ὡς ταπεινοί σου ὑμνηταὶ Θεόνυμφε,  
καθικετεύομεν, ταῖς λιταῖς σου Μῆτερ, τῷ  
Υἱῷ σου πρέσβευε, ἵνα σωθῶμεν ἅπαντες,  
τῆς φλογὸς τῆς γεέννης, καὶ ἵνα τύχωμεν  
χάριτος, διὰ τὰ πολλὰ ἡμῶν πταίσματα.

**Κανὼν Β' τοῦ Ἀγίου.**

Συμπλήρωμα Μηναίου ---

**Ἦχος πλ. δ'. Ὑγρὰν διοδεύσας.**

Ἄγιε τοῦ Θεοῦ, πρέσβευε ὑπὲρ ἡμῶν.

Τὰ πάθη τοῦ σώματος καὶ ψυχῆς, ὡς  
ἔχων τὴν χάριν, τοῦ Κυρίου σου Ἰησοῦ,  
Ἰάκωβε πάτερ θεραπεύεις, τῶν ἐκζητούντων  
τὴν σὴν ὑποστήριξιν.

Ἄγιε τοῦ Θεοῦ, πρέσβευε ὑπὲρ ἡμῶν.

Ἡ χεὶρ σου ἰάτρευσε θαυμαστῶς,  
κατ' ὄναρ τὸ ὄμμα, ἐν τῇ Κύπρῳ τοῦ  
ἀσθενοῦς, συντρίψας ὄφρυν τοῦ ἀντιδίκου,  
θεοχαρίτῳ πάτερ Ἰάκωβε.

Δόξα.

Νικαίας ποιμένος τῆς κεφαλῆς,  
αἰμάτωμα πάτερ, διαλύεις ταῖς σαῖς εὐχαῖς,  
ποιήσας Σταυροῦ τοῦ ζωηφόρου, τὸ θεῖον  
σχῆμα Ἰάκωβε ὅσιε.

Καὶ νῦν. **Θεοτοκίον.**

Σωτῆρα κήσασα τῶν βροτῶν, γενοῦ μοι  
ἐν βίῳ, κυβερνήτης καὶ βοηθός, Πανάχραντε  
Κόρη Θεοτόκε, διασκεδάζουσα πάθη τὰ  
ἄτοπα.

**Ὠδὴ α'. Καταβασία. Ἦχος α'.**

Χριστὸς γεννᾶται, δοξάσατε, Χριστὸς  
ἐξ οὐρανῶν, ἀπαντήσατε, Χριστὸς ἐπὶ  
γῆς, ὑψώθητε, ἄσατε τῷ Κυρίῳ πᾶσα ἡ γῆ,  
καὶ ἐν εὐφροσύνῃ, ἀνυμνήσατε λαοί, ὅτι  
δεδόξασται.

**Ὠδὴ γ'.**

**Κανὼν Α' τῆς Ἑορτῆς.**

Τοῦ Μηναίου ---

**Ὁ Εἰρμός. Ἦχος δ'.**

Τοὺς σοὺς ὑμνολόγους Θεοτόκε,  
ὡς ζῶσα καὶ ἄφθονος πηγὴ, θίασον  
συγκροτήσαντας πνευματικόν, στερέωσον·  
κὰν τῇ σεπτῇ Εἰσόδῳ σου, στεφάνων δόξης  
ἀξιώσον. (δίς)

**Τροπάρια.**

Υπεραγία Θεοτόκε, σῶσον ἡμᾶς.

Νυμφοστόλος σήμερον ἐδείχθη,  
τερπνὸς τῆς Παρθένου ὁ ναός, καὶ θάλαμος  
δεχόμενος, τὴν ἔμψυχον παστάδα Θεοῦ, τὴν  
καθαρὰν καὶ ἄμωμον, καὶ λαμπροτέραν  
πάσης κτίσεως.

Υπεραγία Θεοτόκε, σῶσον ἡμᾶς.

Δαυῖδ προεξάρχων τῆς χορείας, σκιρτᾷ  
καὶ χορεύει σὺν ἡμῖν, καὶ Βασιλίδα κράζει  
σε, πεποικιλμένην Ἀχραντε, παρισταμένην  
πάνανγνε, ἐν τῷ Ναῷ τῷ Βασιλεῖ καὶ Θεῷ.

Υπεραγία Θεοτόκε, σῶσον ἡμᾶς.

Ἐξ ἧς ἡ παράβασις προήλθεν, ἡ  
πάλαι τῷ γένει τῶν βροτῶν, ἐκ ταύτης  
ἡ ἀνόρθωσις, καὶ ἀφθαρσία ἦνθησεν, ἡ  
Θεοτόκος σήμερον, προσαγομένη ἐν τῷ  
οἴκῳ Θεοῦ.

Υπεραγία Θεοτόκε, σῶσον ἡμᾶς.

Σκιρτῶσιν Ἀγγέλων στρατηγαί, καὶ  
πάντων ἀνθρώπων ἡ πληθὺς, καὶ πρὸ  
προσώπου Πάναγνε, προστρέχουσὶ σου  
σήμερον, λαμπαδηφόροι κράζουσαι, τὰ  
μεγαλεῖά σου ἐν οἴκῳ Θεοῦ.

### Κανὼν Α' τοῦ Ἀγίου.

Συμπλήρωμα Μηναίου ---

**Ἦχος πλ. δ'.** Ὁ στερεώσας κατ' ἀρχάς.

Ἄγιε τοῦ Θεοῦ, πρέσβευε ὑπὲρ ἡμῶν.

Βαρυαλοῦντας ἀσθενεῖς, ἰάτρευσας  
θεοφόρε, καθηγούμενε Ἰάκωβε λιταῖς σου,  
παρόρησίαν γὰρ πολλήν, ἐκ τοῦ Δεσπότη  
εἴληφας, καὶ χάριν ἱαμάτων, ὡς ἀμοιβὴν  
τῶν καμάτων σου.

Ἄγιε τοῦ Θεοῦ, πρέσβευε ὑπὲρ ἡμῶν.

Ἐν τῷ ἀέρι θαυμαστῶς, ἐνεφανίσθης  
θεόφρον, καὶ ἐκράτησας χερσί σου ἀγίαις,  
ἀερόπλοιοι δεινῶς, τρωθὲν πάτερ Ἰάκωβε,  
ὑπὸ σφοδρῶν πληγμάτων, τῶν κεραυνῶν  
ἀξιάγαστε.

Ἄγιε τοῦ Θεοῦ, πρέσβευε ὑπὲρ ἡμῶν.

Λύσας τὰς πλάκας τῆς σαρκός, ταῖς  
σαῖς ἀσκήσεσι πάτερ, καὶ τῇ χάριτι Ἰάκωβε  
Κυρίου, ὡς ἐλεύθερον πτηνόν, ἀνήχθης  
πρὸς τὰ δώματα, τοῦ οὐρανοῦ μετέχων,  
ζωῆς ἀφάτου λαμπρότητος.

Ὑπεραγία Θεοτόκε, σῶσον ἡμᾶς.

**Θεοτοκίον.**

Ἰσχύϊ σου τοῦ πονηροῦ, σύντριψον  
κέντρα κακίας, καὶ τὰ τόξα πονηρίας τὰ  
ποικίλα, προφυλάττουςα πιστούς, Παρθένε  
τοὺς ὑμνοῦντάς σε, καὶ ἐκζητοῦντας πόθω,  
τὴν σὴν ἀγίαν ἀντίληψιν.

### Κανὼν Β' τοῦ Ἀγίου.

Συμπλήρωμα Μηναίου ---

**Ἦχος πλ. δ'.** Οὐρανίας ἀψίδος.

Ἄγιε τοῦ Θεοῦ, πρέσβευε ὑπὲρ ἡμῶν.

Ἡ ἀγία Μονή σου, ὡς θησαυρὸν ἔχουσα,  
τάφον σου Ἰάκωβε πάτερ, σκιρτᾷ καὶ  
γάννυται, ὅτι τοῖς πάσχουσι, παρέχεις χάριν  
καὶ ἄκος, τοῖς ἐν πίστει ἅγιε, ἀσπαζομένοις  
σε.

Ἄγιε τοῦ Θεοῦ, πρέσβευε ὑπὲρ ἡμῶν.

Νοσημάτων παντοίων, θαυματουργὸν  
γέγονεν, ὅσιε τὸ ἔλαιον ὄντως, τοῦ θείου  
τάφου σου, πολλοὺς γὰρ ἔσωσεν, ἐκ  
σαρκικῶν ἀλγηδόνων, ὥσπερ ἐν τῇ μάνδρᾳ  
σου, σεμνὸν μονάζοντα.

Δόξα.

Πυρωθεὶς ἐγκαρδίως, ἐξ ἀγαθοῦ ἔρωτος,  
πρὸς τὸν σὸν Δεσπότην θεόφρον, πᾶσαν  
προσπάθειαν, ὅλως ἀπέρριψας, καὶ τὴν  
ὁδὸν μοναζόντων, ὅσιε Ἰάκωβε, χαίρων  
ἐβάδισας.

Καὶ νῦν. **Θεοτοκίον.**

Ὁ ἐχθρὸς με πειράζει, τοῖς λογισμοῖς  
πάντοτε, τῆς ἀπελπισίας Παρθένε, ἀλλὰ  
πρεσβείαις σου, τὰ νέφη σκέδασον, τῶν  
λυπηρῶν βιοτῆς μου, σὺ γὰρ ὥφθης  
Πάναγνε, χαρᾶς τὸ αἷτιον.

**Ὠδὴ γ'. Καταβασία. Ἦχος α'.**

Τῷ πρὸ τῶν αἰώνων, ἐκ Πατρὸς  
γεννηθέντι ἀρρέυστως Υἱῷ, καὶ ἐπ' ἐσχάτων  
ἐκ Παρθένου, σαρκωθέντι ἀσπόρως, Χριστῷ  
τῷ Θεῷ βοήσωμεν· Ὁ ἀνυψώσας τὸ κέρας  
ἡμῶν, Ἅγιος εἰ Κύριε.

**ΔΙΑΚΟΝΟΣ**

Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,

ἑαυτοὺς καὶ ἀλλήλους καὶ πᾶσαν τὴν ζῶην  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

## ΙΕΡΕΥΣ

Ὅτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ Υἱῷ  
καὶ τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

(Ἀμήν.)

Mid-Ode Kathisma or Hypakoe

Δόξα.

Συμπλήρωμα Μηναίου ---

**Ἦχος δ'. Ταχὺ προκατάλαβε.**

Τὸν νέον Ἰάκωβον, καὶ ἀσκητὴν  
θαυμαστόν, ὑμνήσωμεν ἅπαντες, οἱ  
προσκυνοῦντες αὐτοῦ, τὸν τάφον φιλάγιοι·  
οὗτος γὰρ ἀνετέθη, ἐκ μικρᾶς ἡλικίας,  
ὥσπερ πάντιμον δῶρον, τῷ Χριστῷ καὶ  
Δεσπότη, διὸ καὶ ἀνεδείχθη, πιστῶν ὁ  
διδάσκαλος.

Δόξα· καὶ νῦν. **Τῆς Ἑορτῆς.**

Τοῦ Μηναίου ---

**Ἦχος δ'. Κατεπλάγη Ἰωσήφ.**

Αναβόησον Δαυΐδ, τίς ἡ παροῦσα  
Ἑορτή· ἦν ἀνύμνησάς ποτε, ἐν τῷ βιβλίῳ  
τῶν Ψαλμῶν, ὡς θυγατέρα θεόπαιδα καὶ  
Παρθένον; Ἀπενεχθήσονται, εἰπών, τῷ  
Βασιλεῖ μυστικῶς, παρθένοι ὀπισθεν αὐτῆς,  
καὶ αἱ πλησίον αὐτῆς· καὶ θαυμαστήν  
ἐργάζου καὶ παγκόσμιον, τὴν ἑορτὴν τοῖς  
κραυγάζουσιν· Ἡ Θεοτόκος, ἡμῖν ἐπέστη,  
τῆς σωτηρίας ἡ πρόξενος.

**Ὡδὴ δ'.**

**Κανὼν Α' τῆς Ἑορτῆς.**

Τοῦ Μηναίου ---

**Ὁ Εἰμός. Ἦχος δ'.**

Τὴν ἀνεξιχνίαστον θείαν βουλήν,  
τῆς ἐκ τῆς Παρθένου σαρκώσεως, σοῦ  
τοῦ Ὑψίστου, ὁ Προφήτης, Ἀββακούμ,

κατανοῶν ἐκραύγαζε· Δόξα τῇ δυνάμει σου  
Κύριε. **(δὶς)**

## Τροπάρια.

Υπεραγία Θεοτόκε, σῶσον ἡμᾶς.

Πύλην ἀδιόδευτον ὁ τοῦ Θεοῦ, οἶκος  
εἰσδεχόμενος σήμερον, ἔπαυσε Νόμου, τὴν  
λατρείαν καὶ σκιάν· Ὡς ἀληθῶς ἐπέφανε,  
κράζων τοῖς ἐν γῇ, ἡ ἀλήθεια.

Υπεραγία Θεοτόκε, σῶσον ἡμᾶς.

Ὅρος τὸ κατάσκιον ὁ προορῶν, πάλαι  
Ἀββακούμ προεκήρυξεν, ἔνδον χωρῆσαν,  
τῶν ἀδύτων τοῦ ναοῦ, τὰς ἀρετὰς ἐξήνθησε,  
καὶ κατακαλύπτει τὰ πέρατα.

Υπεραγία Θεοτόκε, σῶσον ἡμᾶς.

Ἰδωμεν παράδοξα πᾶσα ἡ γῇ, ξένα καὶ  
ἐξαίσια πράγματα, πῶς ἡ Παρθένης, δι'  
Ἀγγέλου τὴν τροφήν, εἰσδεχομένη σύμβολα,  
τῆς οἰκονομίας κομίζεται.

Υπεραγία Θεοτόκε, σῶσον ἡμᾶς.

Ναὸς καὶ παλάτιον καὶ οὐρανός,  
ἔμψυχος ὀφθειῖσα Θεόνυμφε, τοῦ Βασιλέως,  
ἐν Ναῷ τῷ νομικῷ, ἀφιεροῦσαι σήμερον,  
τούτῳ τηρουμένη πανάχραντε.

**Κανὼν Α' τοῦ Ἁγίου.**

Συμπλήρωμα Μηναίου ---

**Ἦχος πλ. δ'. Σύ μου ἰσχύς.**

Ἄγιε τοῦ Θεοῦ, πρέσβευε ὑπὲρ ἡμῶν.

Ταῖς ἀρεταῖς, κεκοσμημένος Ἰάκωβε,  
θεοφόρε, ἔστης ἐν τῇ μάνδρᾳ σου, στύλος  
καὶ τεῖχος τὸ ἀρῥαγές, πάντα ἀποκροῦον,  
τοῦ πτερνοσκόπου πειράγματα, καὶ τῶν  
ἐνασκουμένων, τὸν χορὸν ὥσπερ σκέπη,  
ταῖς εὐχαῖς σου ἐφύλαττες ὅσιε.

Ἄγιε τοῦ Θεοῦ, πρέσβευε ὑπὲρ ἡμῶν.

Ἀεὶ καὶ νῦν, καὶ εἰς αἰῶνας Ἰάκωβε, ἡ  
σὴ μνήμη, καὶ σημεῖα ὅσιε, τῆς προοράσεως

καὶ λοιπῶν, ἰάσεων πάτερ, οἱ εὐσεβεῖς  
διηγῆσονται, πῶς τὰ ἐν βίῳ πάντα, τῇ  
δυνάμει Κυρίου, πλείστων ὄσων πολλάκις  
ἐγνώρισας.

Ἄγιε τοῦ Θεοῦ, πρέσβευε ὑπὲρ ἡμῶν.

Ἵνα ψυχῆς, Ἀρχιμανδριῖτα Ἰάκωβε,  
θεραπεύσης, πάντα τὰ οἰδήματα, τοῦ  
προσιόντος σοι στρατηγοῦ, τὰ κρυπτά τοῦ  
βίου, ἀποκαλύπτεις πανεύφημε, καὶ τοῦτον  
ὀδηγήσας, εἰς μετάνοιαν μάκαρ, ἐξηγόρευσε  
πάντα τὰ κρίματα.

Ὑπεραγία Θεοτόκε, σῶσον ἡμᾶς.

**Θεοτοκίον.**

Στήσον Ἀγνή, ταῖς σαῖς πρεσβείαις  
τὸν ὀλεθρον, τῆς ψυχῆς μου, τὸν ἐσμὸν  
διώκουσα, τῶν ἀκαθάρτων συλλογισμῶν,  
καὶ ἔνθες τὴν μνήμην, τοῦ σοῦ Υἱοῦ τὴν  
σωτήριον, ἐν νῶ μου Θεοτόκε, Θεομῆτορ  
ἁγία, ἵνα ψάλλω τὴν χάριν σου πάντοτε.

**Κανὼν Β' τοῦ Ἀγίου.**

Συμπλήρωμα Μηναίου ---

**Ἦχος πλ. δ'. Εἰσακήκοα Κύριε.**

Ἄγιε τοῦ Θεοῦ, πρέσβευε ὑπὲρ ἡμῶν.

Ἵνα κτήσῃ Ἰάκωβε, ἀγαθῶν τὸ  
ἄκρον Χριστὸν τὸν Εὐσπλαγχνον, τοῖς  
δακρύοις σου ἐλεύκανας, τῆς ψυχῆς χιτῶνα  
θεοῦφαντον.

Ἄγιε τοῦ Θεοῦ, πρέσβευε ὑπὲρ ἡμῶν.

Μεμνημένοι οἱ φίλοι σου, τὰ πολλά  
σου ἅγιε κατορθώματα, τὴν νηστείαν  
καὶ ἐγκράτειαν, καὶ τὴν προσευχὴν  
ὑμνολογοῦμέν σε.

Δόξα.

Νῦν ὁ τάφος σου γέγονε, τῶν  
ἐνεργουμένων θεραπευτήριον, ταῖς ψυχαῖς

πάσαις Ἰάκωβε, προσπορίζων πάτερ  
ἀνακούφισιν.

Καὶ νῦν. **Θεοτοκίον.**

Ἡ εἰκὼν σου Πανάχραντε, ἢ τὸν  
ζωοδότην Χριστὸν δεικνύουσα, εἰρηνεύει  
τοὺς ἐκ πίστεως, σὲ ἀσπαζομένους  
Ἀειπάρθενε.

**Ὠδὴ δ'. Καταβασία. Ἦχος α'.**

Ράβδος ἐκ τῆς ῥίζης Ἰεσσαί, καὶ  
ἄνθος ἐξ αὐτῆς Χριστέ, ἐκ τῆς Παρθένου  
ἀνεβλάστησας, ἐξ ὅρους ὁ αἰνετός,  
κατασκίου δασέος, ἦλθες σαρκωθεὶς ἐξ  
ἀπειράνδρου, ὁ ἄυλος καὶ Θεός, Δόξα τῇ  
δυνάμει σου, Κύριε.

**Ὠδὴ ε'.**

**Κανὼν Α' τῆς Ἑορτῆς.**

Τοῦ Μηναίου ---

**Ὁ Εἰμός. Ἦχος δ'.**

Ἐξέστη τὰ σύμπαντα ἐν τῇ σεπτῇ  
Εἰσόδῳ σου· σὺ γὰρ ἀπειρόγαμε Παρθένε,  
ἔνδον εἰσῆλθες ἐν τῷ ναῷ τοῦ Θεοῦ, ὥσπερ  
καθαρώτατος ναός, πᾶσι τοῖς ὑμνοῦσί σε,  
τὴν εἰρήνην βραβεύουσα. (δίς)

**Τροπάρια.**

Ὑπεραγία Θεοτόκε, σῶσον ἡμᾶς.

Ἀγίασμα ἔνδοξον, καὶ ἱερὸν ἀνάθημα,  
σήμερον ἢ πάναγνος Παρθένος, ἀνατεθεῖσα  
ἐν τῷ Ναῷ τοῦ Θεοῦ, τῷ παμβασιλεῖ ἡμῶν  
Θεῷ, μόνῳ εἰς ἐνοίκησιν, συντηρεῖται ὡς  
οἶδεν αὐτός.

Ὑπεραγία Θεοτόκε, σῶσον ἡμᾶς.

Τὸ κάλλος Πανάχραντε, τὸ τῆς ψυχῆς  
σου βλέπων ποτέ, πίστει Ζαχαρίας ἀνεβόα·  
Σὺ εἶ τὸ λύτρον, σὺ εἶ ἡ πάντων χαρά, σὺ  
εἶ ἡ ἀνάκλησις ἡμῶν, δι' ἧς ὁ ἀχώρητος,  
χωρητὸς μοι ὀφθήσεται.



Υπεραγία Θεοτόκε, σῶσον ἡμᾶς.

Ὡ τῶν ὑπὲρ ἔννοιαν, θαυμάτων σου  
Πανάχραντε! ξένη σου ἡ γέννησις ὑπάρχει,  
ξένος ὁ τρόπος ὁ τῆς αὐξήσεως, ξένα καὶ  
παράδοξα τὰ σά, πάντα Θεονύμφευτε, καὶ  
βροτοῖς ἀνερμήνευτα.

Υπεραγία Θεοτόκε, σῶσον ἡμᾶς.

Λυχνία πολύφωτος, ὑπάρχουσα  
Θεόνυμφε, σήμερον ἐξέλαμψας ἐν οἴκῳ,  
τῷ τοῦ Κυρίου, καὶ καταυγάζεις ἡμᾶς,  
τοῖς σεπτοῖς χαρίσμασιν ἀγνή, τοῖς τῶν  
θαυμασίων σου, Θεοτόκε πανύμνητε.

### **Κανὼν Α' τοῦ Ἁγίου.**

Συμπλήρωμα Μηναίου ---

**Ἦχος πλ. δ'.** Ἰνα τί με ἀπώσω.

Ἄγιε τοῦ Θεοῦ, πρέσβευε ὑπὲρ ἡμῶν.

Συζεύξας θεωρία, τὴν φιλόθεον  
πρᾶξιν πάτερ Ἰάκωβε, τῷ λαμπρῷ σου  
βίῳ, καὶ ἀσκήσει ὡς ἥλιος ἔλαμψας· ὅθεν  
ἐπλουτίσθης, χαρίσμασιν τοῖς ὑπὲρ φύσιν,  
ὡς οἱ πάλοι Πατέρες πανόσιε.

Ἄγιε τοῦ Θεοῦ, πρέσβευε ὑπὲρ ἡμῶν.

Ὀλικῶς θεοφόρε, ἀνετέθης χαίρων  
Χριστῷ τῷ Δεσπότη σου, πυρὶ τῆς ἀγάπης,  
πρὸς Αὐτὸν σταθιρῶς πυρπολούμενος, διό  
καὶ ἀνῆλθες, ἐν τῷ ὄρει τῆς θεωρίας, τοῦ  
ἀκτίστου φωτὸς ἀξιάγαστε.

Ἄγιε τοῦ Θεοῦ, πρέσβευε ὑπὲρ ἡμῶν.

Υψωθείς πρὸς τὰ ἄνω, προσευχαῖς  
Ἰάκωβε καὶ ταῖς δεήσεσι, δακρυρρόοις  
θρήνοις, καὶ γονάτων ταῖς κάμψεσιν  
ὅσιε, εἴληφας τὸ γέρας, ἀθλήσεως τοῦ  
συνειδότος, ἐκ χειρῶν τοῦ Χριστοῦ  
ἀξιάγαστε.

Υπεραγία Θεοτόκε, σῶσον ἡμᾶς.

### **Θεοτοκίον.**

Ἦδυμόλπως Παρθένε, οἱ σοὶ δοῦλοι τὴν  
χάριν σου καὶ τὰ θαύματα, ἀνυμνολογοῦσι,  
ἃ τελεῖς καθ' ἐκάστην Πανάμωμε· σὺ γὰρ  
εἶ ταμεῖον, ἀσύλητον τῶν δωρημάτων, καὶ  
κρουνὸς χαρισμάτων τοῦ Πνεύματος.

### **Κανὼν Β' τοῦ Ἁγίου.**

Συμπλήρωμα Μηναίου ---

**Ἦχος πλ. δ'.** Φώτισον ἡμᾶς.

Ἄγιε τοῦ Θεοῦ, πρέσβευε ὑπὲρ ἡμῶν.

Νόσους τῆς σαρκός, τὰς ποικίλας  
καθυπέμεινας, ἐκζητῶν τὴν ἰατρείαν τοῦ  
Δαυῖδ, τοῦ πατρὸς σου ὀσιώτατε Ἰάκωβε.

Ἄγιε τοῦ Θεοῦ, πρέσβευε ὑπὲρ ἡμῶν.

Ὡλως ἀσκητά, πρὸς Δαυῖδ Θεοῦ  
θεράποντα, τὴν εὐχὴν σου καθ' ἡμέραν  
ἐκτελεῖς, καὶ δακρύων ἐκζητεῖς πάτερ τὰ  
πρόσφορα.

Δόξα.

Στένων καὶ βοῶν, τοῦ Δαυῖδ τὴν κάραν  
ἔφερες, ἐν τῷ στήθει σου Ἰάκωβε σεμνέ,  
ἐξαιτῶν τὴν θεραπείαν σου αἰοίδιμε.

Καὶ νῦν. **Θεοτοκίον.**

Ἰθύνον τὸν νοῦν, πρὸς τὰ ἄνω  
Θεονύμφευτε, ἵνα παύσῃ φοβίων μου  
ὁ ἐσμός, ὁ μαστίζων τὴν ψυχὴν καὶ τὴν  
καρδίαν μου.

### **Ὡδὴ ε'. Καταβασία. Ἦχος α'.**

Θεὸς ὢν εἰρήνης, Πατὴρ οἰκτιρῶν,  
τῆς μεγάλης Βουλῆς σου τὸν Ἄγγελον,  
εἰρήνην παρεχόμενον, ἀπέστειλας ἡμῖν·  
ὅθεν θεογνωσίας, πρὸς φῶς ὀδηγηθέντες,  
ἐκ νυκτὸς ὀρθρίζοντες, δοξολογοῦμέν σε,  
Φιλάνθρωπε.

**Ὡδὴ Γ'.**

**Κανὼν Α' τῆς Ἑορτῆς.**

Τοῦ Μηναιίου - - -

**Ὁ Εἰρμός. Ἦχος δ'.**

Τὴν θεϊὰν ταύτην καὶ πάντιμον,  
τελοῦντες ἑορτὴν οἱ θεόφρονες, τῆς  
Θεομήτορος, δεῦτε τὰς χεῖρας κροτήσωμεν,  
τὸν ἐξ αὐτῆς τεχθέντα Θεὸν δοξάζοντες.  
(δίς)

**Τροπάρια.**

Ὑπεραγία Θεοτόκε, σῶσον ἡμᾶς.

Ὁ πάντα φέρων τῷ ῥήματι, εὐχῆς τῆς  
τῶν Δικαίων ἐπήκουσε· διὸ στεριώσεως,  
λύσας τὴν νόσον ὡς εὐσπλαγχνος, τὴν τῆς  
χαρᾶς αἰτίαν τούτοις δεδώρηται.

Ὑπεραγία Θεοτόκε, σῶσον ἡμᾶς.

Γνωρίσαι θέλων ὁ Κύριος, τοῖς ἔθνεσιν  
αὐτοῦ τὸ σωτήριον, τὴν Ἀπειρόγαμον,  
νῦν ἐξ ἀνθρώπων παρέλαβε, καταλλαγῆς  
σημεῖον καὶ ἀναπλάσεως.

Ὑπεραγία Θεοτόκε, σῶσον ἡμᾶς.

Ὡς οἶκος οὔσα τῆς χάριτος, ἐν ᾧ οἱ  
θησαυροὶ ἐναπόκεινται, τῆς ἀπορρήτου  
Θεοῦ, οἰκονομίας Πανάχραντε, ἐν τῷ Ναῶ  
μετέσχες τῆς ἀκηράτου τρυφῆς.

Ὑπεραγία Θεοτόκε, σῶσον ἡμᾶς.

Διάδημά σε βασίλειον, δεξάμενος  
Ναὸς Θεονύμφευτε, κατεφαιδρύνετο, καὶ  
ὑπεχώρει τοῖς κρείττοσι, τῶν προρρήθέντων  
βλέπων ἐν σοὶ τὴν ἔκβασιν.

**Κανὼν Α' τοῦ Ἁγίου.**

Συμπλήρωμα Μηναιίου - - -

**Ἦχος πλ. δ'. Ἰλάσθητί μοι Σωτήρ.**

Ἄγιε τοῦ Θεοῦ, πρέσβευε ὑπὲρ ἡμῶν.

Μισθὸν τῆς ὑπομονῆς, πάτερ Ἰάκωβε  
εἴληφας, βασταζὼν καρτερικῶς, τὰς νόσους  
τοῦ σώματος, διὸ καὶ ὡς πρότυπον, τοῖς

πιστοῖς ἐδείχθης, βιοτῇ σου καὶ τοῖς ἔργοις  
σου.

Ἄγιε τοῦ Θεοῦ, πρέσβευε ὑπὲρ ἡμῶν.

Ἀσκήσεως τῆς σκληρᾶς, πάτερ  
συνέμπορος γέγονας, νηστείαις καὶ  
προσευχαῖς, διάγων τὸν βίον σου, διὸ  
ὑπερήλασας, τοὺς συμμοναστάς σου,  
ἀξιότιμε Ἰάκωβε.

Ἄγιε τοῦ Θεοῦ, πρέσβευε ὑπὲρ ἡμῶν.

Συνέτριψας τοῦ ἐχθροῦ, τὰ μηχανήματα  
οἷσι, ἀπλότητι τῶν ἡθῶν, καὶ πίστει πρὸς  
Κύριον, πρὸς τοῦτο γὰρ ἔσχηκας, τοῦ Δαυῖδ  
τὴν κάραν, βοηθὸν καὶ ἀντιλήπτορα.

Ὑπεραγία Θεοτόκε, σῶσον ἡμᾶς.

**Θεοτοκίον.**

Φροντίδι σου καὶ εὐχαῖς, ψυχῆς τὸν  
τάραχον κόπασον, τῶν δούλων σου Μαριάμ,  
καὶ δὸς τὴν εἰρήνευσιν, σκεδάζουσα  
τάχιστα, λογισμοὺς φοβίας, καὶ ἐπίμονα  
νοήματα.

**Κανὼν Β' τοῦ Ἁγίου.**

Συμπλήρωμα Μηναιίου - - -

**Ἦχος πλ. δ'. Τὴν δέησιν ἐκχεῶ.**

Ἄγιε τοῦ Θεοῦ, πρέσβευε ὑπὲρ ἡμῶν.

Ἐψώμισας, θαυμαστῶς Ἰάκωβε, τὰ  
σιτία προσευχαῖς σου αὐξήσας, Λιβανατῶν  
ἐργατῶν τὴν χορείαν, τῶν πέντε ἄρτων  
σημεῖον τὸ μέγιστον, ἐκ νέου πάτερ ἀληθῶς,  
πραγματώσας Χριστοῦ θεία χάριτι.

Ἄγιε τοῦ Θεοῦ, πρέσβευε ὑπὲρ ἡμῶν.

Ἰέρευσας, ἐν τῇ θείᾳ μάνδρᾳ σου, ὡς  
ἀνὴρ ἐνδεδυμένος ἀξίως, τὴν ἀμπεχόνην  
τῆς χάριτος μάκαρ, καὶ ἰατρεύεις ψυχῆς καὶ  
τοῦ σώματος, νοσήματα τὰ χαλεπά, καὶ  
δαιμόνων διώκεις ἐπήρειαν.



Δόξα.

Αντίδικος, ὁ σατὰν γεγένηται, καθ' ἡμέραν κατὰ σοῦ ἐκστρατεύων, ποτὲ ὡς γραῖα κακόμορφος πάτερ, ποτὲ ὡς σκύλεθρον ὄντως ἀπαίσιον, ἀλλὰ δυνάμει τοῦ Σταυροῦ, καταστέλλεις αὐτοῦ τὴν ἐνέργειαν.

Καὶ νῦν. **Θεοτοκίον.**

Καυχώμεθα, διὰ σὲ Πανάχραντε, καὶ ὑμνοῦμεν τὸν σὸν ἄχραντον τόκον, ὅτι ἡμᾶς τῷ Υἱῷ σου ἐρρύσω, ἐξ ἀγκαλῶν τοῦ ἀλάστορος δαίμονος, καὶ ἐχαρίσω τοῖς βροτοῖς, ἐλευθέραν ζωὴν τε καὶ ἄνεσιν.

**Ὠδὴ C'. Καταβασία. Ἦχος α'.**

Σπλάγχνων Ἰωνᾶν, ἔμβρυον ἀπήμεσεν, ἐνάλιος θήρ, οἷον ἐδέξατο, τῇ Παρθένῳ δέ, ἐνοικήσας ὁ Λόγος καὶ σάρκα λαβὼν, διελήλυθε φυλάξας ἀδιάφθορον· ἥς γάρ, οὐχ ὑπέστη ρεύσεως, τὴν τεκοῦσαν, κατέσχεν ἀπήμαντον.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Αντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἀγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Σὺ γὰρ εἶ ὁ Βασιλεὺς τῆς εἰρήνης καὶ σωτὴρ τῶν ψυχῶν ἡμῶν, καὶ σοὶ τὴν δόξαν

ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων.

(Ἀμήν.)

Συμπλήρωμα Μηναίου ---

**ΑΝΑΓΝΩΣΤΗΣ**

**Κοντάκιον.**

**Ἦχος γ'. Ἡ Παρθένος σήμερον.**

Τὸν σεμνὸν ἡγούμενον, τῶν μοναζόντων Πατέρων, καὶ Δαυῖδ διάδοχον, ἐν τῇ Μονῇ τῆς Εὐβοίας, λάμψαντα, καθάπερ ἄστρον ἐν Ἐκκλησίᾳ, λόγοις τε καὶ εὐσεβεῖ βιοτῇ ἐν πίστει, ἐπαινοῦμεν ἐκβοῶντες, χαίροις θεόφρον Ἰάκωβε ὅσιε.

**Ὁ Οἶκος.**

Ἀπὸ βρέφους παμμάκαρ ἠγάπησας, τὸν Δεσπότην Χριστὸν τὸν φιλάνθρωπον, καὶ τὴν τρίβον αὐτοῦ χαίρων ὠδευσας, ἀσκητικῶς βιοτεύσας ὡς ἄσαρκος, καὶ ἐκ ποικίλων παθῶν τὴν καρδίαν σου, ταῖς προσευχαῖς καὶ νηστεαῖς ἐκάθηρας, τὸν σὸν νοῦν μονίμως μακάριε, στηρίζας πρὸς οὐράνια δώματα· ὅθεν σοι ἐδόθησαν ἅγιε, τοῦ Παρακλήτου ποικίλα δωρήματα, ἡγουν τὸ μέγα τῆς προοράσεως χάρισμα, καὶ νοσημάτων ἀπάντων πανάκεια, καὶ σὺν τούτοις ἐγένου ἡγούμενος, κοινοβίου Δαυῖδ τοῦ προστάτου σου, κοσμικοῖς καὶ μονάζουσι προσπορίζων, ψυχῆς τὰ κατάλληλα· διὰ τοῦτο ἐπαινοῦμέν σε ἐκβοῶντες· χαίροις θεόφρον Ἰάκωβε ὅσιε.

**Συναξάριον.**

**Τοῦ Μηναίου.**

Τῇ ΚΒ' τοῦ αὐτοῦ μηνὸς μνήμη τῶν ἁγίων Ἀποστόλων, ἐκ τῶν Ἑβδομήκοντα, Φιλήμονος, Ἀρχίππου, Ἀφφίας καὶ Ὀνησίμου, μαθητῶν γεγονότων Παύλου τοῦ Ἀποστόλου.

Τῇ αὐτῇ ἡμέρᾳ μνήμη τῶν ἁγίων  
Μαρτύρων Κικιλίας, Βαλλεριανοῦ καὶ  
Τιβουρτίου.

Τῇ αὐτῇ ἡμέρᾳ μνήμη τῶν ἁγίων  
Μαρτύρων Μάρκου, Στεφάνου καὶ ἑτέρου  
Μάρκου.

Τῇ αὐτῇ ἡμέρᾳ μνήμη τοῦ ἁγίου  
Μάρτυρος Προκοπίου τοῦ ἐν Παλαιστίνῃ.

Τῇ αὐτῇ ἡμέρᾳ μνήμη τοῦ ἁγίου  
Μάρτυρος Μενίγνου τοῦ κναφέως.

Τῇ αὐτῇ ἡμέρᾳ μνήμη τοῦ ὁσίου Πατρὸς  
ἡμῶν Ἀββᾶ.

Τῇ αὐτῇ ἡμέρᾳ οἱ ἅγιοι Χριστοφόρος καὶ  
Εὐφημία ξίφει τελειοῦνται.

Τῇ αὐτῇ ἡμέρᾳ οἱ ἅγιοι Θαλλέλαιος καὶ  
Ἀνθιμος ξίφει τελειοῦνται.

Τῇ αὐτῇ ἡμέρᾳ ὁ ὁσιος Κάλλιστος ἐν  
εἰρήνῃ τελειοῦται.

Τῇ αὐτῇ ἡμέρᾳ ὁ ἅγιος Θαδδαῖος, ἐν  
τροχῷ δεθείς καὶ κατὰ πρᾶνοῦς ἀφεθείς,  
τελειοῦται.

Τῇ αὐτῇ ἡμέρᾳ μνήμη τῶν ἁγίων  
Μαρτύρων Ἀγαπίωνος, Σισινίου  
Ἱερομάρτυρος, καὶ Ἀγαπίου.

Τῇ αὐτῇ ἡμέρᾳ μνήμην ποιούμεθα  
τοῦ ὁσίου πατρὸς ἡμῶν Ἰακώβου, τοῦ  
ἐπονομαζομένου Τσαλίκη, ἡγουμένου τῆς  
Μονῆς τοῦ Ὁσίου Δαυῖδ ἐν Εὐβοίᾳ.

Ταῖς τῶν σῶν Ἀγίων πρεσβείαις, ὁ Θεός,  
ἐλεήσον ἡμᾶς. Ἀμήν.

## ΧΟΡΟΣ

Ὦδὴ ζ'.

Κανὼν Α' τῆς Ἑορτῆς.

Τοῦ Μηναίου ---

Ὁ Εἰσός. Ἦχος δ'.

Οὐκ ἐλάτρευσαν τῇ κτίσει οἱ θεόφρονες,  
παρὰ τὸν Κτίσαντα, ἀλλὰ πυρὸς ἀπειλὴν,  
ἀνδρείως πατήσαντες, χαίροντες ἔψαλλον.  
Ὑπερύμνητε, ὁ τῶν Πατέρων Κύριος, καὶ  
Θεὸς εὐλογητὸς εἶ. (δῖς)

Τροπάρια.

Ὑπεραγία Θεοτόκε, σῶσον ἡμᾶς.

Ἴδου σήμερον, ἐπέλαμψε τοῖς πέρασιν,  
ἔαρ, εὐφρόσυνον, καταφαιδρῦνον ἡμῶν,  
ψυχὴν καὶ διάνοιαν, καὶ νοῦν τῇ χάριτι,  
ἡ πανήγυρις, τῆς Θεοτόκου σήμερον,  
μυστικῶς εὐωχηθῶμεν.

Ὑπεραγία Θεοτόκε, σῶσον ἡμᾶς.

Δορυφορεῖτωσαν, σήμερον τὰ  
σύμπαντα, τῇ Βασιλίδι Μητρί, ὁ οὐρανὸς  
καὶ ἡ γῆ, Ἀγγέλων τὰ τάγματα, καὶ τῶν  
βροτῶν ἡ πληθὺς, καὶ βοάτωσαν, ἐν τῷ Ναῷ  
εἰσάγεται, ἡ χαρὰ καὶ ἡ λύτρωσις.

Ὑπεραγία Θεοτόκε, σῶσον ἡμᾶς.

Ὁ τοῦ γράμματος, παρέδραμεν ἐξέλιπε,  
νόμος καθάπερ σκιά, καὶ αἱ τῆς χάριτος,  
ἀκτῖνες ἐπέλαμψαν, ἐν τῷ Ναῷ τοῦ Θεοῦ,  
εἰσαχθείσης σου, Παρθενομήτορ Ἀχραντε,  
εἰσαεὶ εὐλογημένη.

Ὑπεραγία Θεοτόκε, σῶσον ἡμᾶς.

Ὑποτέτακται, τῷ τόκῳ σου Πανάχραντε,  
ὡς Ποιητῇ καὶ Θεῷ, ὁ οὐρανὸς καὶ ἡ γῆ, καὶ  
τὰ καταχθόνια, καὶ πᾶσα γλῶσσα βροτῶν,  
ὅτι Κύριος, ὁμολογεῖ ἐπέφανεν, ὁ Σωτὴρ  
τῶν ψυχῶν ἡμῶν.

**Κανὼν Α' τοῦ Ἁγίου.**

Συμπλήρωμα Μηναίου ---

**Ἦχος πλ. δ'. Παῖδες Ἑβραίων.**

Ἄγιε τοῦ Θεοῦ, πρέσβευε ὑπὲρ ἡμῶν.

Ῥέεις ὡς ῥεῦμα χαρισμάτων, τὰ κατάλληλα βροτοῖς πρὸς σωτηρίαν, ὡς φωστὴρ γὰρ λαμπρός, ἀνίσχες ἐν Εὐβοίᾳ, ἐν τοῖς ἐσχάτοις ἔτεσιν, τοὺς πιστοὺς καταλαμπρύνων.

Ἄγιε τοῦ Θεοῦ, πρέσβευε ὑπὲρ ἡμῶν.

Ὅντως τὸ τέλος ἐπιγείου, προεγνώρισας ζωῆς σου τῆς ἀγίας, ὡς πτηνὸν γὰρ Θεοῦ, ἐπέτασας πρὸς ἄνω, καὶ καλλιὰς κατέλαβες, ὦ Ἰάκωβε ὁσίων.

Ἄγιε τοῦ Θεοῦ, πρέσβευε ὑπὲρ ἡμῶν.

Ὑψους ἡράσθης ἀπαθείας, διὸ εἵληφας πλουσίαν θεῖαν χάριν, δι' ἧς πλῆθος πιστῶν, ἐστήριξας ἐν βίῳ, ταῖς διδαχαῖς Ἰάκωβε, καὶ πολλαῖς θεοσημεΐαις.

Ὑπεραγία Θεοτόκε, σῶσον ἡμᾶς.

**Θεοτοκίον.**

Ῥώμην κατὰ τῶν πολεμίων, Ἀειπάρθενε παράσχου ταῖς λιταῖς σου, τοῖς πιστοῖς σταθαρῶς, φυλάττουσα ἐκ πάντων, τῶν μηχανῶν τοῦ δράκοντος, καὶ ἀρχαίου πτερνοσκόπου.

**Κανὼν Β' τοῦ Ἁγίου.**

Συμπλήρωμα Μηναίου ---

**Ἦχος πλ. δ'. Οἱ ἐκ τῆς Ἰουδαίας.**

Ἄγιε τοῦ Θεοῦ, πρέσβευε ὑπὲρ ἡμῶν.

Ὡς ῥητὴρ τῶν δογμάτων, ὑποφότης θεόφρον τῶν σωστικῶν διδαχῶν, Χριστοῦ τοῦ πάντων πλάστου, καὶ κήρυξ μετανοίας, ἐπεγνώσθης Ἰάκωβε, ἐν τῇ Μονῇ τοῦ Δαυῖδ, ἐν τοῖς ἐσχάτοις χρόνοις.

Ἄγιε τοῦ Θεοῦ, πρέσβευε ὑπὲρ ἡμῶν.

Βαρυτάτως νοσοῦντων, καὶ ποικίλως πασχόντων ὁ ταχινὸς ἱατρός, ὑπομονῆς ὁ στύλος, ἐν ταῖς πολλαῖς θεόφρον, καὶ δειναῖς ἀσθενείαις σου, καὶ ἀσκητῆς θαυμαστός, ἐδείχθης τῷ σῶ βίῳ.

Δόξα.

Ἐμπαθείας τῶν ἀνθρώπων, τὰ ὀνειδῆ καὶ ψεύδη, καθυπομείνας σεμνέ, συνέτριψας τὸ θράσος, τοῦ ἀντιδίκου πάτερ, θεοφόρε Ἰάκωβε, διὸ τὴν μνήμην σου νῦν, ἐν ἄσμασι τιμῶμεν.

Καὶ νῦν. **Θεοτοκίον.**

Σοῦ τὴν πάντιμον χάριν, τὴν σεπτὴν σου λοχείαν, καὶ τῶν θαυμάτων πληθύν, ἢ γλῶσσα οὐκ ἰσχύει, ἀξίως περιγράψαι, Θεοτόκε Πανάμωμε, σὺ γὰρ δοχεῖον σεπτόν, τοῦ Παρακλήτου ὥφθης.

**Ὠδὴ ζ'. Καταβασία. Ἦχος α'.**

Οἱ Παῖδες εὐσεβεῖα συντραφέντες, δυσσεβοῦς προστάγματος καταφρονήσαντες, πυρὸς ἀπειλὴν οὐκ ἐπτοήθησαν, ἀλλ' ἐν μέσῳ τῆς φλογὸς ἐστῶτες ἔψαλλον, ὁ τῶν Πατέρων Θεὸς εὐλογητὸς εἶ.

**Ὠδὴ η'.**

**Κανὼν Α' τῆς Ἑορτῆς.**

Τοῦ Μηναίου ---

**Ὁ Εἰρμός. Ἦχος δ'.**

Ἄκουε Κόρη Παρθένε ἀγνή, εἰπάτω δὴ ὁ Γαβριήλ, βουλὴν Ὑψίστου ἀρχαίαν ἀληθινὴν, γενοῦ πρὸς ὑποδοχὴν ἐτοιμὴ Θεοῦ. Διὰ σοῦ γὰρ ὁ ἀχώρητος, βροτοῖς συναναστρέφεται διὸ καὶ χαίρων βοῶ· Εὐλογεῖτε, πάντα τὰ ἔργα Κυρίου τὸν Κύριον.

### Τροπάρια.

Υπεραγία Θεοτόκε, σῶσον ἡμᾶς.

Ἀχραντον ναὸν ἐν οἴκῳ Θεοῦ,  
προσάγουσα Ἄννα ποτέ, Βοῶσα ἔφη,  
ἐν πίστει τῷ Ἱερεῖ, Γονὴν τὴν ὑπὸ Θεοῦ,  
δοθεῖσαν κἄμοί, Δεδεγμένος νῦν εἰσάγαγε,  
ἐν τῷ ναῷ τοῦ Κτίστου σου, καὶ χαίρων  
ψάλλε αὐτῷ· Εὐλογεῖτε, πάντα τὰ ἔργα  
Κυρίου τὸν Κύριον.

Υπεραγία Θεοτόκε, σῶσον ἡμᾶς.

Ἐφησεν ἰδὼν τῇ Ἄννῃ ποτέ, ἐν πνεύματι  
ὁ Ζαχαρίας· Ζωῆς Μητέρα, εἰσάγεις  
ἀληθινὴν. Ἦν περ τηλαυγῶς οἱ Προφῆται  
Θεοῦ, Θεοτόκον προεκήρυξαν, καὶ πῶς  
Ναὸς χωρήσει αὐτήν; διὸ θαυμάζων βοῶ·  
Εὐλογεῖτε, πάντα τὰ ἔργα Κυρίου τὸν  
Κύριον.

Υπεραγία Θεοτόκε, σῶσον ἡμᾶς.

Ἰκέτις Θεοῦ κατέστην ἐγώ, ἀντέφησεν  
Ἄννα αὐτῷ, καλοῦσα τοῦτον ἐν πίστει καὶ  
προσευχῇ, λαβεῖν τῆς ἐμῆς ὠδίνος καρπὸν·  
μετὰ τόκον δὲ τὸ κύημα, προσάγειν τῷ  
παρέχοντι· διὸ σκιρτῶσα βοῶ· Εὐλογεῖτε,  
πάντα τὰ ἔργα Κυρίου τὸν Κύριον.

Υπεραγία Θεοτόκε, σῶσον ἡμᾶς.

Ὁ Ἱερεὺς ἔφη αὐτῇ· Ξένον δὲ πάντῃ, τὸ  
πρᾶγμα κατανοῶ. Ὅρῶν τὴν προσαγομένην  
ἐν οἴκῳ Θεοῦ, Παραδόξως ὑπερβαίνουσιν,  
τὰ Ἅγια τῇ χάριτι· διὸ καὶ χαίρων βοῶ·  
Εὐλογεῖτε, πάντα τὰ ἔργα Κυρίου τὸν  
Κύριον.

Υπεραγία Θεοτόκε, σῶσον ἡμᾶς.

Ῥώννυμαι ἔφη ἡ Ἄννα αὐτῷ,  
μανθάνουσα ἅπερ λαλεῖς. Συνεῖς γὰρ ταῦτα  
τῷ Πνεύματι τοῦ Θεοῦ. Τρανῶς τὰ τῆς  
Παρθένου ἐκήρυξας. Υποδέχου οὖν τὴν

ἄχραντον, ἐν τῷ Ναῷ τοῦ Κτίστου σου, καὶ  
χαίρων ψάλλε αὐτῷ. Εὐλογεῖτε, πάντα τὰ  
ἔργα Κυρίου τὸν Κύριον.

### Κανὼν Α' τοῦ Ἁγίου.

Συμπλήρωμα Μηναίου ---

**Ἦχος πλ. δ'.** Τὸν ἐν ὄρει ἁγίῳ.

Ἄγιε τοῦ Θεοῦ, πρέσβευε ὑπὲρ ἡμῶν.

Ἡ παλάμη σου τοῦ αἵματος Κυρίου, ὅτε  
πάτερ σεμνῶς ἐτέλεις τὴν θυσίαν, τοῦ Ἰησοῦ  
ὡς ἄγγελος οὐράνιος, ἤγγιξε καὶ ὥφθης,  
ἀπαστραπτῶν ξένως, ταῖς θείαις ἐνεργείαις.

Ἄγιε τοῦ Θεοῦ, πρέσβευε ὑπὲρ ἡμῶν.

Σαῖς πρεσβείαις τὴν ποιμήνην σου  
θεόφρον, ἐκ παντοίων δεινῶν καὶ πονηρῶν  
δαιμόνων, διηνεκῶς προφύλαττε Ἰάκωβε,  
ἵνα ἀνυμνῶμεν, καὶ δοξολογῶμεν, Χριστὸν  
εἰς τοὺς αἰῶνας.

Ἄγιε τοῦ Θεοῦ, πρέσβευε ὑπὲρ ἡμῶν.

Ὀλοθύμῳς Ἰάκωβε μὴ παύσῃ, πρὸς  
Χριστὸν τὸν Θεὸν ἐκτείνων τὰς σὰς  
χεῖρας, ὑπὲρ ἡμῶν πάθεις Ἰάκωβε,  
κατατρυχομένων, καθ' ἐκάστην πάτερ,  
ἀκέστορ ἀσθενούντων.

Υπεραγία Θεοτόκε, σῶσον ἡμᾶς.

### Θεοτοκίον.

Νυσταγμὸν ἀκηδίας τὸν ἐντός μου,  
ἀπομάκρυνον νῦν Μαρία ταῖς λιταῖς σου,  
καὶ τῆς ψυχῆς τὸν τόνον Θεονύμφευτε,  
ἔγειρον λιταῖς σου, ἵνα ἐγκαρδίως, δοξάζω  
τὸν σὸν τόκον.

### Κανὼν Β' τοῦ Ἁγίου.

Συμπλήρωμα Μηναίου ---

**Ἦχος πλ. δ'.** Τὸν Βασιλέα τῶν οὐρανῶν.

Ἄγιε τοῦ Θεοῦ, πρέσβευε ὑπὲρ ἡμῶν.

Κρατῆρα ἔσχες, πεπληρωμένον  
θεόφρον, ἀγαθῶν ὑπὲρ πτωχῶν καὶ

δυστυχούντων, ἐν ἡγουμενείῳ, τῷ σῶ ὡς  
σιτοδότῃς.

Ἄγιε τοῦ Θεοῦ, πρέσβευε ὑπὲρ ἡμῶν.

Ἐν ἀπερὶσίτῳ, πάτερ κατάρκεις κελλίῳ,  
ἀποφεύγων τρυφηλότητα τοῦ βίου, διὸ καὶ  
τοὺς πάλαι, πατέρας ἐμιμήσω.

Δόξα.

Παύεις δαιμόνων, κυριαρχίαν  
παμμάκαρ, προσπορίζων τοῦ Χριστοῦ  
ἐλευθερίαν, τοῖς πρὸς σε ἐλθοῦσιν,  
ἐνεργουμένοις πάτερ.

Καὶ νῦν. **Θεοτοκίον.**

Ἐμὲ Παρθέने, τῷ σῶ ἀχρείῳ ἱκέτῃ,  
χειραγωγήσον πρὸς τρίβον σωτηρίας, ἵνα  
τοῦ Υἱοῦ σου, τὰς ἐντολὰς τηρήσω.

**Ὠδὴ η΄. Καταβασία. Ἦχος α΄.**

Αἰνοῦμεν, εὐλογοῦμεν καὶ προσκυνοῦμεν  
τὸν Κύριον.

Θαύματος ὑπερφυοῦς ἡ δροσοβόλος,  
ἐξεικόνισε κάμιнос τύπον· οὐ γὰρ οὖς  
ἐδέξατο φλέγει Νέους, ὡς οὐδὲ πῦρ τῆς  
Θεότητος, Παρθένου ἦν ὑπέδυ νηδύν· διὸ  
ἀνυμνοῦντες ἀναμέλψωμεν· Εὐλογεῖτω ἡ  
Κτίσις πᾶσα τὸν Κύριον, καὶ ὑπερυψούτω εἰς  
πάντας τοὺς αἰῶνας.

**ΔΙΑΚΟΝΟΣ**

Τὴν Θεοτόκον καὶ μητέρα τοῦ φωτὸς ἐν  
ὑμνοῖς τιμῶντες μεγαλύνωμεν.

**ΧΟΡΟΣ**

**Ὠδὴ θ΄.**

**Μεγαλυνάριον. Ἦχος δ΄.**

**Στίχ.** Μεγαλύνει ἡ ψυχὴ μου τὸν Κύριον,  
καὶ ἡγαλλίασε τὸ πνεῦμά μου ἐπὶ τῷ Θεῷ τῷ  
σωτῆρί μου.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφεείμ,

τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ὅτι ἐπέβλεψεν ἐπὶ τὴν ταπείνωσιν  
τῆς δούλης αὐτοῦ· ἰδοὺ γάρ, ἀπὸ τοῦ νῦν  
μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφεείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ὅτι ἐποίησέ μοι μεγαλεῖα ὁ  
Δυνατός, καὶ ἅγιον τὸ ὄνομα αὐτοῦ, καὶ το  
ἔλεος αὐτοῦ εἰς γενεάν, καὶ γενεάν τοῖς  
φοβουμένοις αὐτόν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφεείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ἐποίησε Κράτος ἐν βραχίονι αὐτοῦ,  
διεσκόρπισεν ὑπερηφάνους διανοίᾳ καρδίας  
αὐτῶν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφεείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Καθεῖλε δυνάστας ἀπὸ θρόνων,  
καὶ ὕψωσε ταπεινούς, πεινῶντας ἐνέπλησεν  
ἀγαθῶν, καὶ πλουτοῦντας ἐξαπέστειλε  
κενοῦς.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφεείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ἀντελάβετο Ἰσραὴλ παιδὸς αὐτοῦ,  
μνησθῆναι ἐλέους, καθὼς ἐλάλησε πρὸς τοὺς



Πατέρας ἡμῶν, τῷ Ἀβραάμ, καὶ τῷ σπέρματι αὐτοῦ ἕως αἰῶνος.

Τὴν τιμιωτέραν τῶν Χερουβεὶμ, καὶ ἐνδοξοτέραν, ἀσυγκρίτως τῶν Σεραφεὶμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Ὡδὴ θ'.**

**Κανὼν Α' τῆς Ἑορτῆς.**

Τοῦ Μηναίου ---

**Ὁ Εἰσμός. Ἦχος δ'.**

Ὡς ἐμψύχῳ Θεοῦ κιβωτῷ, ψανέτω μηδαμῶς χεὶρ ἀμυήτων, χεὶλὴ δὲ πιστῶν τῇ Θεοτόκῳ ἀσιγήτως, φωνὴν τοῦ Ἀγγέλου ἀναμέλποντα, ἐν ἀγαλλιάσει βοάτω Ὅντως ἀνωτέρα πάντων ὑπάρχεις, Παρθέने Ἀγνή.

**Τροπάρια.**

Υπεραγία Θεοτόκε, σῶσον ἡμᾶς.

Ὡς ὑπέρλαμπρον Θεοτόκε ἁγνή, Ψυχῆς τὸ καθαρὸν ἔχουσα κάλλος· Χάριτος Θεοῦ δ' ἐμπιπλαμένη οὐρανόθεν· Φωτὶ αἰδίῳ καταυγάζεις αἰεὶ, τοὺς ἐν εὐφροσύνῃ βοῶντας· Ὅντως ἀνωτέρα πάντων, ὑπάρχεις Παρθέने ἁγνή.

Υπεραγία Θεοτόκε, σῶσον ἡμᾶς.

ὑπερίπταται Θεοτόκε ἁγνή Τὸ θαῦμά σου τὴν δύναμιν τῶν λόγων· Σῶμα γὰρ ἐν σοὶ κατανοῶ ὑπὲρ λόγον, Ῥοῆς ἀμαρτίας ἀνεπίδεκτον· ὅθεν εὐχαρίστως βοῶ σοι Ὅντως ἀνωτέρα πάντων, ὑπάρχεις Παρθέने ἁγνή.

Υπεραγία Θεοτόκε, σῶσον ἡμᾶς.

Παραδόξως προδιετύπου Ἀγνή, ὁ Νόμος σε σκηνὴν καὶ θεῖαν στάμνον, Ξένην κιβωτόν, καὶ καταπέτασμα καὶ ῥάβδον, Ναὸν ἀκατάλυτον, καὶ πύλην Θεοῦ· Ὅθεν

ἐκδιδάσκει σοὶ κράζειν· Ὅντως ἀνωτέρα πάντων, ὑπάρχεις Παρθέने ἁγνή.

Υπεραγία Θεοτόκε, σῶσον ἡμᾶς.

Μελῳδῶν σοὶ προεκελάδει Δαυῖδ, Λαλῶν σε θυγατέρα Βασιλέως, Κάλλει ἀρετῶν, ἐκ δεξιῶν παρισταμένην, ἰδὼν τοῦ Θεοῦ πεποικιλμένην σε· ὅθεν προφητεῦων ἐβόα· Ὅντως ἀνωτέρα πάντων, ὑπάρχεις Παρθέने ἁγνή.

Υπεραγία Θεοτόκε, σῶσον ἡμᾶς.

Θεοδόχον προθεωρῶν Σολομῶν, Ἠνοίξατο σε πύλην Βασιλέως, Ζῶσάν τε πηγὴν ἐσφραγισμένην, Ἐξ ἧς τὸ ἀθόλωτον ἡμῖν προῆλθεν, ὕδωρ τοῖς ἐν πίστει βοῶσιν· Ὅντως ἀνωτέρα πάντων, ὑπάρχεις Παρθέने ἁγνή.

**Κανὼν Α' τοῦ Ἀγίου.**

Συμπλήρωμα Μηναίου ---

**Ἦχος πλ. δ'. Ἐξέστη ἐπὶ τούτῳ.**

Ἄγιε τοῦ Θεοῦ, πρέσβευε ὑπὲρ ἡμῶν.

Ἰστίῳ προσεδέθης τοῦ Ἰησοῦ, καὶ ἀνέμων βελίαρ τὴν δύναμιν, πίστει τῇ σῇ, πάτερ ἐταπείνωσας κραταιῶς, καὶ εἰς λιμένα ἔφθασας, τῶν μονῶν ἁγίων τοῦ οὐρανοῦ, χορείας τῶν ὁσίων, καὶ τῶν αὐτῶν νόων, καταλαβὼν ὡς τούτοις ὅμοιος.

Ἄγιε τοῦ Θεοῦ, πρέσβευε ὑπὲρ ἡμῶν.

Ὡς φίλος τοῦ ὁσίου Δαυῖδ σεμνέ, σὺν αὐτῷ τοῖς ἀνθρώποις πεποίηκας, θαυματουργέ, πάμπολλα σημεῖα ὑπερφυῖ, σὺν τούτῳ δὲ ἐπέστρεψας, ἐκ τῆς ἀνομίας ἀμαρτωλοῦς, Ἰάκωβε κηρύξας, τῆς μετανοίας λόγον, καὶ ἐντολῶν Χριστοῦ τὴν τήρησιν.

Ἄγιε τοῦ Θεοῦ, πρέσβευε ὑπὲρ ἡμῶν.

Ἡ ἔνθεος ζωὴ σου πολλοῖς πιστοῖς,  
ἐν τῇ μάνδρᾳ Δαυῖδ τοῦ προστάτου του,  
τύπος καλός, γέγονεν Ἰάκωβε θαυμαστέ,  
καὶ εὐσεβείας πρότυπον, καὶ πρὸς σωτηρίαν  
χειραγωγός, καὶ ἥλλαξαν ἀσμένως, ἐπὶ τὰ  
κρεῖττω βίον, οἱ προσιόντες σοι πανόσιε.

Ὑπεραγία Θεοτόκε, σῶσον ἡμᾶς.

### **Θεοτοκίον.**

Λιμώττοντες οἱ δούλοι σου οἱ πτωχοί,  
ἐκ σιτίων τῆς χάριτος Πάναγνε, τῶν  
θρεπτικῶν, γόνυ Μήτηρ κλίνομεν οἱ  
οἰκτροί, πρὸ τῆς σεπτῆς εἰκόνης σου, καὶ  
καθικετεύομεν ταπεινῶς, τὸν Ἄρτον ταῖς  
λιταῖς σου, ὃν ἔτεκες παράσχου, μερόποις  
πᾶσιν ἵνα ζήσωνται.

### **Κανὼν Β' τοῦ Ἀγίου.**

Συμπλήρωμα Μηναίου ---

### **Ἦχος πλ. δ'. Κυρίως Θεοτόκον.**

Ἄγιε τοῦ Θεοῦ, πρέσβευε ὑπὲρ ἡμῶν.

Ἴδου κατ' ἔτος μάκαρ, πληθὺς τῶν  
πατέρων, καὶ κοσμικῶν Ὁρθοδόξων  
παράταξις, τὴν αἰσιέβαστον πάτερ, μνήμη  
σου μέλομεν.

Ἄγιε τοῦ Θεοῦ, πρέσβευε ὑπὲρ ἡμῶν.

Ὡ ὅσιε μὴ παύση, ὑπὲρ τῆς σῆς ποιμένης,  
καθικετεύων Χριστῷ τῷ Κυρίῳ σου, σὺ γὰρ  
προστάτης ὑπάρχεις, αὐτῆς Ἰάκωβε.

Δόξα.

Ἡδέως ἀνυμνοῦμεν, τὸν σὸν βίον πάτερ,  
ἐκδιηγούμενοι πάντα τὰ θαύματα, καὶ τοὺς  
ἀγίους σου λόγους, σεμνὲ Ἰάκωβε.

Καὶ νῦν. **Θεοτοκίον.**

Λαοὶ φυλαὶ καὶ γλῶσσαι, σὲ τὴν  
Θεοτόκον, καθὼς προεῖπες ποτε

μακαρίζουσι, καὶ ἀνυμνοῦσιν ἐνθέως, τὸν  
θεῖον τόκον σου.

### **Ὡδὴ θ'. Καταβασία. Ἦχος α'.**

Μεγάλυνον ψυχὴ μου, τὴν τιμιωτέραν  
καὶ ἐνδοξοτέραν, τῶν ἄνω στρατευμάτων.

Μυστήριον ξένον, ὁρῶ καὶ παράδοξον!  
οὐρανὸν τὸ Σπήλαιον, θρόνον Χερουβικόν,  
τὴν Παρθένον, τὴν φάτνην χωρίον, ἐν ᾧ  
ἀνεκλήθη ὁ ἀχώρητος, Χριστὸς ὁ Θεός, ὃν  
ἀνυμνοῦντες μεγαλύνομεν.

### **ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### **ΙΕΡΕΥΣ**

Ὅτι σὲ αἰνοῦσι πᾶσαι αἱ δυνάμεις τῶν  
οὐρανῶν καὶ σοὶ τὴν δόξαν ἀναπέμπουσι,  
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### **ΧΟΡΟΣ**

### **Ἐξαποστειλᾶριον.**

Συμπλήρωμα Μηναίου ---

### **Ἦχος β'. Τοῖς Μαθηταῖς συνέλθωμεν.**

Τοῦ Λιβισίου βλάστημα, καὶ Φαράκλων  
οἰκίτωρ, Εὐβοίας νήσου καύχημα, καὶ  
πιστῶν παραστάτης, Μονῆς Δαυῖδ τοῦ





**Στιχηρά. Τοῦ Ἀγίου.**

Συμπλήρωμα Μηναίου ---

**Ἦχος α΄. Πανεύφημοι μάρτυρες.**

*Αἰνεῖτε αὐτὸν ἐπὶ ταῖς δυναστείαις  
αὐτοῦ, αἰνεῖτε αὐτὸν κατὰ τὸ πλῆθος τῆς  
μεγαλωσύνης αὐτοῦ.*

Ἐκ παίδων ἡγάπησας σφοδρῶς,  
ἀσκητῶν πολίτευμα, καὶ ἐν νηστείαις  
ἐσχόλαζες, καὶ ταῖς δεήσεσιν, ἔχων δὲ  
πρὸς τοῦτο, καὶ τὴν γνώμην σύμφωνον,  
σεμνὲ τῶν εὐσεβῶν γεννητόρων σου, διό  
καὶ ἠὔξανες, τῇ ἀγνείᾳ καὶ σεμνότητι, ἐπ'  
ἐσχάτων, τῶν χρόνων Ἰάκωβε.

*Αἰνεῖτε αὐτὸν ἐν ἤχῳ σάλπιγγος, αἰνεῖτε  
αὐτὸν ἐν ψαλτηρίῳ καὶ κιθάρα.*

Ὡς ἄγγελος ὥφθης ἐν Μονῇ, τοῦ Δαυῖδ  
πανόλβιε, διακριθεὶς ἐν ἀσκήσεσι, καὶ  
τοῦ θελήματος, ἐκκοπῇ ἐκ ρίζης, ἀσκητὰ  
Ἰάκωβε, διό καὶ ἐνεδύθης τὰ πάντιμα, ἀξίως  
ἁγίε, ἱερωσύνης τὰ ἱμάτια, ἀγιάζων, πιστῶν  
τὰ πληρώματα.

*Αἰνεῖτε αὐτὸν ἐν τυμπάνῳ καὶ χορῶ,  
αἰνεῖτε αὐτὸν ἐν χορδαῖς καὶ ὀργάνῳ.*

Φιλόστοργος ὥφθης ἀληθῶς, ὡς  
ιερομόναχος, ἐπιστηρίζων τὴν ποιμνὴν  
σου, ἐξ ἐπιθέσεων, τοῦ ἀντικειμένου, καὶ  
λύων Ἰάκωβε, πολλῶν ἐνεργουμένων σῇ  
χάριτι, τῶν προσιόντων σοι, τὴν πικρίαν  
καὶ τὴν ἄλυσιν, καὶ παρέχων, ψυχῶν τὴν  
εἰρήνευσιν.

*Αἰνεῖτε αὐτὸν ἐν κυμβάλοις εὐήχοις,  
αἰνεῖτε αὐτὸν ἐν κυμβάλοις ἀλαλαγμοῦ.  
Πᾶσα πνοὴ αἰνεσάτω τὸν Κύριον.*

Ὁ τάφος σου ὄλβος ἐν Μονῇ,  
ἐπεγνώσθη Ὅσιε, καταπλουτίζων Ἰάκωβε,  
πολλοῖς χαρίσμασι, τοὺς ἀσπαζομένους,  
αὐτὸν μετὰ πίστεως, καὶ πάντοτε ἰᾶται

νοσήματα, ψυχῆς καὶ σώματος, καὶ σκεδάζει  
τὴν ἀπόγνωσιν, τῶν ἀνθρώπων, τῶν  
προσερχομένων σοι.

Δόξα.

Συμπλήρωμα Μηναίου ---

**Ἦχος πλ. α΄.**

Ὅσιε πάτερ, ἔχων ἐν τῇ καρδίᾳ σου,  
τὸν ἀγαθὸν θησαυρὸν κεκρυμμένον,  
πάντα ἀπερρύψας, τὰ γεηρὰ καὶ ὑλῶδη,  
ἐπιθυμίαν ἔχων σὺν Χριστῷ ἀναλῦσαι, καὶ  
αἰωνίως αὐτῷ συνεῖναι· ὅθεν ὀλοκαρδίως  
τὸν Ἰησοῦν ἡγάπησας, καὶ λόγοις τε καὶ  
πολλοῖς σημείοις, γνωστὸν τοῖς πᾶσιν  
τοῦτον ἐποίησας, ὃν καθικέτευε πάτερ  
Ἰάκωβε, ὑπὲρ τῆς ἁγίας Μονῆς σου, καὶ  
πάντων τῶν τιμώντων, τὴν ἀεισέβαστον  
μνήμην σου.

Καὶ νῦν. **Τῆς Ἑορτῆς.**

Τοῦ Μηναίου ---

**Ἦχος β΄.**

Σήμερον τῷ Ναῶ προσάγεται, ἡ  
πανάμωμος Παρθένος, εἰς κατοικητήριον  
τοῦ παντάνακτος Θεοῦ, καὶ πάσης τῆς ζωῆς  
ἡμῶν τροφοῦ. Σήμερον τὸ καθαρῶτατον  
ἁγίασμα, ὡς τριετίζουσα δάμαλις, εἰς  
τὰ Ἅγια τῶν Ἀγίων εἰσάγεται· ταύτη  
ἐκβοήσωμεν, ὡς ὁ Ἄγγελος· Χαῖρε μόνη ἐν  
γυναιξὶν εὐλογημένη.

**Ἡ Μεγάλη Δοξολογία**

Δόξα σοι τῷ δείξαντι τὸ φῶς. Δόξα  
ἐν ὑψίστοις Θεῷ καὶ ἐπὶ γῆς εἰρήνη, ἐν  
ἀνθρώποις εὐδοκία.

Ὑμνοῦμέν σε, εὐλογοῦμέν σε,  
προσκυνοῦμέν σε, δοξολογοῦμέν σε,  
εὐχαριστοῦμέν σοι, διὰ τὴν μεγάλην σου  
δόξαν.

Κύριε βασιλεῦ, ἐπουράνιε Θεέ, Πάτερ παντοκράτορ· Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

Ὅτι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

Καθ' ἐκάστην ἡμέραν εὐλογῇσω σε καὶ αἰνέσω τὸ ὄνομά σου εἰς τὸν αἰῶνα καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ Κύριε, δίδαξόν με τὰ δικαιώματά σου.

Εὐλογητὸς εἶ Κύριε, δίδαξόν με τὰ δικαιώματά σου.

Εὐλογητὸς εἶ Κύριε, δίδαξόν με τὰ δικαιώματά σου.

Κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.

Κύριε, πρὸς σέ κατέφυγον. Δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἀγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

### Ἀπολυτίκιον.

Συμπλήρωμα Μηναίου ---

**Ἦχος γ'. Θείας πίστεως.**

Χαίρει ἔχουσα, σὲ παραστάτην, ἡ πολύφημος νῆσος Εὐβοίας, καὶ τοῦ ὁσίου Δαυΐδ ἐπαγάζεται, ἡ θεία Μάνδρα τὸν τάφον σου ἔχουσα, θεοχαρίτωτε πάτερ Ἰάκωβε, σὺ γὰρ χάριτας, βλυστάνεις ἡμῖν ἐκάστοτε, ὡς ῥεῦμα Παρακλήτου ἀνεπίσχετον.

### ΔΙΑΚΟΝΟΣ

Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἐτι δεόμεθα ὑπὲρ τῶν εὐσεβῶν καὶ ὀρθοδόξων χριστιανῶν.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τοῦ (ἀρχιερατικοῦ βαθμοῦ) ἡμῶν (τοῦ δεῖνος).

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ ἐλέους, ζωῆς, εἰρήνης, υἰείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (πόλει, κώμῃ), ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἀγίας Ἐκκλησίας ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιστώτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

(Κύριε, ἐλέησον. Κύριε, ἐλέησον. Κύριε, ἐλέησον.)

## ΙΕΡΕΥΣ

Ὅτι ἐλεήμων καὶ φιάνθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν,

τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΔΙΑΚΟΝΟΣ

Πληρώσωμεν τὴν ἐωθινήν δέησιν ἡμῶν τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἁγίαν, εἰρηνικὴν καὶ ἀναμάρτητον, παρὰ τοῦ Κυρίου αἰτησώμεθα.

(Παράσχου, Κύριε.)

Ἄγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

(Παράσχου, Κύριε.)

Συγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

(Παράσχου, Κύριε.)

Τὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

(Παράσχου, Κύριε.)

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρὰ τοῦ Κυρίου αἰτησώμεθα.

(Παράσχου, Κύριε.)

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογία τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

(Παράσχου, Κύριε.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης

ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι Θεὸς ἐλέους, οἰκτιρῶν, καὶ  
φιλανθρωπίας ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

### ΙΕΡΕΥΣ

Εὐχήνη πᾶσι.

(Καὶ τῷ πνεύματί σου.)

### ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

### ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ  
ταπεινὰ ἐφορῶν, καὶ τῷ παντεφύρῳ σου ὄμματι  
ἐπιβλέπων ἐπὶ πᾶσαν τὴν κτίσιν, σοὶ ἐκλínaμεν τὸν  
αὐχένα τῆς ψυχῆς καὶ τοῦ σώματος, καὶ δεόμεθά σου  
Ἄγιε Ἀγίων· ἔκτεινον τὴν χεῖρά σου τὴν ἀόρατον ἐξ  
ἀγίου κατοικητηρίου σου, καὶ εὐλόγησον πάντας  
ἡμᾶς· καὶ εἴτι ἡμάρτομεν ἐκουσίως ἢ ἀκουσίως,  
ὡς ἀγαθὸς καὶ φιλόανθρωπος Θεὸς συγχώρησον,  
δωρούμενος ἡμῖν τὰ ἐγκόσμια καὶ ὑπερκόσμια  
ἀγαθὰ σου.

### ΙΕΡΕΥΣ

Σὸν γάρ ἐστι τὸ ἐλεεῖν καὶ σώζειν  
ἡμᾶς, ὁ Θεὸς ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

### ΔΙΑΚΟΝΟΣ

Σοφία.

(Εὐλόγησον.)

### ΙΕΡΕΥΣ

Ὁ ὢν εὐλογητός, Χριστὸς ὁ Θεὸς ἡμῶν,  
πάντοτε, νῦν, καὶ ἀεί, καὶ εἰς τοὺς αἰῶνας  
τῶν αἰώνων. (Ἀμήν.)

Στερεώσαι, Κύριος ὁ Θεός, τὴν ἀγίαν  
καὶ ἀμώμητον πίστιν τῶν εὐσεβῶν καὶ  
ὀρθοδόξων Χριστιανῶν, σὺν τῇ ἀγίᾳ αὐτοῦ  
Ἐκκλησίᾳ καὶ τῇ πόλει ταύτῃ εἰς αἰῶνας  
αἰώνων.

### ΑΝΑΓΝΩΣΤΗΣ

Ἀμήν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφεείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Δόξα Πατρὶ καὶ Υἱῷ καὶ Ἀγίῳ Πνεύματι.  
Καὶ νῦν καὶ ἀεί, καὶ εἰς τοὺς αἰῶνας τῶν  
αἰώνων. Ἀμήν.

Κύριε, ἐλέησον. (ἐκ γ΄) Εὐλόγησον.

### ΙΕΡΕΥΣ

Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου  
καὶ παναμώμου ἀγίας αὐτοῦ Μητρός,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἰκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἀγίων ἐνδόξων  
καὶ πανευφήμων Ἀποστόλων, τῶν ἀγίων  
ἐνδόξων καὶ καλλινίκων μαρτύρων· τῶν  
οσίων καὶ θεοφόρων Πατέρων ἡμῶν· (τοῦ  
Ἀγίου τοῦ Ναοῦ)· τῶν ἀγίων καὶ δικαίων  
Θεοπατόρων Ἰωακείμ καὶ Ἄννης, τοῦ Ὁσίου  
καὶ Θεοφόρου Πατρὸς ἡμῶν Ἰακώβου τῆς  
Εὐβοίας, οὗ καὶ τὴν μνήμην ἐπιτελοῦμεν,  
καὶ πάντων τῶν Ἀγίων, ἐλεῆσαι καὶ σώσαι  
ἡμᾶς, ὡς ἀγαθὸς καὶ φιλόανθρωπος.

Δι' εὐχῶν τῶν ἁγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.

(Ἀμήν.)